



ಸಂಸ್ಕಾರಬೋಧ

ಕೊಂಕಣಿ ಮಾಸಪತ್ರಿಕಾ

ಶ್ರೀ ಶಾಲಿವಾಹನ ಶಕ ೧೯೩೪

ನಂದನ ನಾಮ ಸಂವತ್ಸರ - ವೈಶಾಖ ಸಂಚಿಕಾ

ಸಂಚಿಕಾ ೨



ಪರಿಹಾರ ಜಾಗೃತಿ ಖಾತಿರ ಜಾವ್ನು
ದಿಗ್ವಿಜಯಾ ಭಾಯ್ರಿ ಸರ್ಲೋಲೊ
ಶ್ರೀ ವೇದವ್ಯಾಸ ರಂಧು

ॐ

ॐ

ಪ್ರಕಾಶನ : ಶ್ರೀ ರಾಮಚಂದ್ರ ಚಾರಿಟೇಬಲ್ ಟ್ರಸ್ಟ್,
C/o. ಪ್ರಕಾಶ್ ಪ್ರಿಂಟರ್ಸ್, ಮಂಗಳೂರ ರಸ್ತೆ, ಕಾರ್ಕಳ - 574 104.

ಜೀವನಾ ತತ್ವ

ಪ್ರತಿ ಏಕಾಕ ಆಸ್ತಾ ಮಹತ್ವ
ತತ್ತ ಜಾಗರಿ ಆಸ್ತರಿ ಮಾತ್ರ
ಕಾಣು ಘೇವ್ಯಾ ಜೀವನಾ ತತ್ವ
ದೇವಾ ದಯೇಕ ಜಾವ್ಯಾ ಪಾತ್ರ1

ಲಕ್ಷ ಪ್ರಾಪ್ತ ಜಾವ್ಯಾ ಏಕೈಚಿ
ಪುಂಜಾ ಚೇಂತು, ಸೂಖ ಪಸ್ಸರಾ
ಆಯುಷ್ಯಾಂತು ಕೆಲ್ಲಲೆ ಲೆಕ್ಕಚಿ
ಮನಾಂತುಲಿ ಶಾಂತಿ ನಿಸ್ಸರಾ2

ವಿಚಾರಾನ ವಾಟ ಘಂವ್ಡಾಯ್ಲೆ
ಹಾತ್ತಾಲೆ ಆಸ್ತನಾ ಮೋಲನಾ
ಮನಾ ಕೆಪ್ಪೆ ಘೂರಾ ಧಾಂವ್ಡಾಯ್ಲೆ
ಮಾತ್ರ ಹಾಲನಾ ಧೋಲನಾ3

ಸರ್ವ ತಯಾರಿರಿ ಆಸ್ತುವೇತ
ಪಣ ರಾಕ್ಕೂನು ಬೊಲ್ವೆಕ ಜಾಯ್ನಾ
ಸಾಂಗ್ಲೆ ಆಯ್ಕೂನು ಹಾಸ್ತುವೇತ
ಫಾತ್ರಾ ನೇಲ ಕೊಲ್ವೆಕ ಜಾಯ್ನಾ4

ರಚನಾ : ಪ್ರಾಸ ಕವಿ ರತ್ನಾಕರ ಆನಂದ ಶೆಣೈ

आमगेलो देशु महान

एक स्वरान हे म्हणुया आमकां देशाचें गुणगान।

लोकांतु भरी मोगाचो आमचो भारतदेशु महान ॥१॥

गंगा यमुना पावन नदियो होव्ठताति वारायि मास।

ऋषि-मुनि जनान एकाग्र मनान करचें ईश्वरध्यान।

भूपण जगाचो देशु हो जाल्लो भारत स्वर्ग समान ॥२॥

विविध ते गांव विविध ते नांव राकताति स्थान मान।

जीवन धन्य तें लेकताति मानव भारतांतु जन्मले मात्रान ॥३॥

अनेकतेंतुयि एकता राकचो, देशु हो भारत वर्ष।

तनुान धन अर्पूण राकतले आमी देशाचे उत्कर्ष ॥४॥

ले: के. अनंत भट, कोची.

ನಾಂವಾ ಮಹಿಮಾ

ಸಚ್ಚಿದಾನಂದ - ಸಚ್ಚಿ
ವಿದ್ಯಾನಂದ - ವಿದ್ಯಾ
ದೇವಾನಂದ - ದೇವು
ಸುಬ್ರಾಯ - ಸುಬ್ಬಯ್ಯಾ
ಅನಂತ - ಅಂತಾ
ಆನಂದ - ಆನ್ನು
ರಾಧಾಕೃಷ್ಣ - ರಾಧಾ
ದತ್ತಾತ್ರೇಯ - ದತ್ತು
ವರದರಾಯ - ವರದು
ನಟರಾಜ - ನಟ್ಟು
ದಿವಾಕರು - ದೀವಾ
ಸೋಮಶೇಖರು - ಸೋಮು
ಪುರುಷೋತ್ತಮ - ಪುರುಷ
ಏಕನಾಥ - ಎಕ್ಕು
ಲಕ್ಷ್ಮಣ - ಲಕ್ಷ್ಮಣ, ಲಕ್ಷ್ಮ
ಅನಂತೇಶ್ವರ - ಅನಂತ

ರಾಮದಾಸ - ರಾಮು
ಅಚ್ಚುತು - ಅಚ್ಚಾ, ಅಚ್ಚು
ರುಕ್ಕಾಂಗದ - ರುಕ್ಕಾ
ಉಪೇಂದ್ರ - ಉಪ್ಪಾ, ಉಪ್ಪಿ
ರಾಮಚಂದ್ರ - ರಾಮು, ರಾಮಣ
ಮಹೇಶ - ಮಚ್ಚಾ
ಅನಿರುದ್ಧ - ಅನಿ
ಕೃಷ್ಣಾನಂದ - ಕೃಷ್ಣ, ಕೆಟ್ಟಾ
ಶಿವಾನಂದ - ಶೀವು
ಸತ್ಯಾನಂದ /
ಸತ್ಯನಾರಾಯಣ - ಸತ್ಯ
ದೇವದಾಸ - ದೇವು
ಶಶಿಧರ - ಶಶಿ
ಮೋಹನದಾಸ - ಮನ್ನಾ, ಮುನ್ನಾ
ಸತ್ಯೇಂದ್ರ - ಸತ್ಯ
ಆನಂದ - ಆಂದು

ಪ್ರೇಮಾನಂದ - ಪೆಮ್ಮು, ಪ್ರೇಮಾ
ರಾಮಕೃಷ್ಣ - ರಾಮು, ರಾಮಣ
ಗೋವಿಂದ ರಾಯ - ಗೋವಿಂದು
ಶತ್ರುಘ್ನ - ಶತ್ರು
ನಾಗರಾಜ - ನಾಗು, ರಾಜು
ನವನೀತು - ನನ್ನು
ದೇವೇಂದ್ರ - ದೇವು
ದೇವರಾಯ - ದೇವಪ್ಪ, ದೇವೂ
ರಘುನಾಥ - ರಘು
ವಿಠಲರಾಯ - ವಿಠ್ಠೋಳು
ಸತೀಷ - ಸತ್ತಿ
ವೇದವ್ಯಾಸ - ವೇದು, ವೇದಾ
ಉಮೇಶ - ಉಮ್ಮಿ
ಗಿರಿಧರ - ಗಿರಿ
ಲಕ್ಷ್ಮೀನಾರಾಯಣ - ಲಕ್ಷ್ಮೀ
ಆಪ್ರಾಯ - ಆಪ್ಪು

ಸಂಸ್ಕಾರ ಬೋಧ

ಹ್ಯಾ ಸಂಚಿಕೇಂತು

ಮುಖ ಸಂಖ್ಯಾ

1. 'ಪರಿಹಾರ' ಇತ್ಯಾಕ? 3
2. ಕಾಲಾಕ ಅತಿಕ್ರಮ ಕರೂಂಕ
ಸಾಧ್ಯಚಿ ನಾ
ಲೀ: ಏಂ.ಮಾಧವ ಪೈ, ರಿವಮೋಗ್ 5
3. ಧರ್ಮು ಆನಿ ಜೀವನ
ಲೀ : ರವೀಂದ್ರ ಭಟ್, ಕಾರ್ಕಳ 6
4. ಧಾರ್ಮಿಕ ಕಥಾ
ಲೀ : ಎಸ್.ಜಿ.ಪೈ. ಸಾಯನ್ 7
5. ಕಾರ್ಕಳ ರಥೋತ್ಸವ 8
6. ರಂಜಾಕ ಶ್ರೀ ಮಹಾಲಕ್ಷ್ಮೀಕ ರಜತ
ಸಿಂಹಾಸನ 9
7. ಶ್ರೀ ಸಂಸ್ಥಾನ ಕಾಶೀ ಮಠಾಚಿ ದೇವತಾ
ವಿಗ್ರಹ ಪ್ರವರ್ತ ಪ್ರತಿಷ್ಠಾ ಪರಿಹಾರ
ಕಾರ್ಯಕ್ರಮ 10
8. ಬರೂರಾಂತು ಸ್ವಾಮ್ಯಾಲೆ ವಾಸ್ತವ್ಯ
ಗೃಹಾಚಿ ಉದ್ಘಾಟನಾ 12
9. ಆಧ್ಯಾತ್ಮಿಕ ಪ್ರಯಾಣ
ಲೀ: ಶಾಂತ ಸೋಮನಾಥ ಮಂಜುಶ್ರೀ 13
10. ರಾಮ ಜಿತ ಮಾರನ
ಲೀ : ಕೆ. ಅನಂತ ಭಟ್, ಕೊಬ್ಬಿ 14
11. ರುದ್ರ ದಿವಸ 15

ವರ್ಗದ ವಿವರ

ಕ ಮೂರ್ತ ವರ್ಗ - ರೂ.60/-
ದೇಶ ಭಾಷೆ - ರೂ. 300/-
(ಬಿಪ್ರಾ ರಾಖಿ ಸಮೇತ)
ಅನುವ ಸದಸ್ಯತೆ - ರೂ. 600/-
(ಸಕ್ರಿಯ ರುಪಾಯಿ)

'ಪರಿಹಾರ' ಇತ್ಯಾಕ?

ಶ್ರೀ ಸಂಸ್ಥಾನ ಕಾಶೀ ಮಠಾ ಆರಾಧ್ಯ ದೇವು ಶ್ರೀ ವೇದವ್ಯಾಸ, ಆನಿ ಶ್ರೀ ರಾಮಚಂದ್ರ, ಶ್ರೀ ನರಸಿಂಹ ಅಶ್ವಿ ವಿಂಗಡ ದೇವತಾ ವಿಗ್ರಹಾ ಪುನರ್ ಪ್ರತಿಷ್ಠಾ ಯೆವ್ವೆ ಜೂನ್ ತೇರಾ ತಾರೀಕೇಕ ಕೊಡಿಯಾಲ ಶ್ರೀ ವೀರ ವೆಂಕಟೇಶ ದೇವಸ್ಥಾನಾಂತು ಆಯೋಜನ ಕೆಲ್ಲಾ ಮೊಣು ಸರ್ವ ಸಮಾಜ ಬಾಂಧವಾಲೆ ಗಮನಾಂಕ ಹಾಳ್ಕಾ. ಹಾಜ್ಜೆ ಪೂರ್ವಭಾವಿ ಧಾರ್ಮಿಕ ವಿಧಿವಿಧಾನ ನೌವ್ವಾ ತಾರೀಕೇಕ ಪ್ರಾರಂಭ ಜಾತ್ಯಾ. ಹಾಜ್ಜೆ ಪೂಡೆ ಹ್ಯಾ ಮ್ಹಯ್ಯಾಚಿ ಚೋವಿನಾ ತಾರೀಕೇ ಧೋರ್ನು ಜೂನ್ ಆಠ ತಾರೀಕೇ ಥಾಯಿ 'ಪರಿಹಾರ' ಕಾರ್ಯಕ್ರಮಾ ಆಯೋಜನ ಕೆಲ್ಯಾಂತಿ. ಹ್ಯಾ ಪರಿಹಾರ ಕಾರ್ಯಕ್ರಮ ಪ್ರಾರಂಭ ಕರ್ತನಾ ಏಕಿ ಮಹಾ ಪ್ರಾರ್ಥನಾ ತ್ಯಾ ದಿವಸ ಸಕಾಳಿ ಚಲ್ಯಾ ಹೀ ಪ್ರಾರ್ಥನಾ ಜಾವ್ನು ಆಶ್ರಿಲೆ ಚುಕ್ಕೇಂಕ ದೇವಾಲಿ ಕ್ಷಮಾಪಣ ಮಾಗ್ಣುನು ಮುಕಾವಯ್ಲೆ ಕಾರ್ಯಕ್ರಮ ನಿರ್ವಿಘ್ನಾಂ ಚೋಲ್ಯು, ದೇವಾಲಿ ಪೂರ್ಣ ಅನುಗ್ರಹ ಸಮಾಜಚೇರಿ ಜಾವ್ನು ಮ್ಹಳ್ಳೆಲೆ ಖಾತಿರ ಜಾವ್ನು ಆಸ್ಸ. ಮಾತ್ರ ನ್ಹಂಯಿ ಅಸ್ಸಲಿ ಪ್ರಾರ್ಥನಾ ಪೂರಾ ಗಾಂವಾಂತಾಯಿ, ದೇವಸ್ಥಾನ-ಮಂದಿರಾಂತು, ತ್ಯಾ ದಿವಸ ಜಾವೊ ತಾಜ್ಜೆ ಪೂಡೆ ಚೋಲ್ಯಾ ಮ್ಹಳ್ಳೆಲಿ ಇಚ್ಛಾ ಸ್ವಾಮ್ಯಾಲಿ ಜಾವ್ನು ಆಸ್ಸ.

ಅಸ್ಸಲಿ ಪ್ರಾರ್ಥನಾ ಇತ್ಯಾಕ? ಆಜಿ ಆಂಮಿ ಆಂಮ್ಲೆಲೆ ಸಮಾಜಾ ಪರಿಸ್ಥಿತಿ ಅವಲೋಕನ ಕೆಲ್ಯಾರಿ ಜನಾಲೆ ಮಧ್ಯೆ ಪ್ರೀತಿ, ವಿಶ್ವಾಸ ಉಣ್ಣೆ ಚಾಲ್ತಾ ಮೊಣು ದಿಸ್ತಾ ಜನಾಲಿ ಧಾರ್ಮಿಕ ಪ್ರವೃತ್ತಿ ಭಾರಿ ಉಣ್ಣೆ ಜಾಲ್ಯಾವರಿ ದಿಸ್ತಾ. ದೇವು, ಧರ್ಮಾ ಬದಲ, ಮ್ಹಾಲ್ಗಡೆ ಧೋರ್ನು ಚೋಲ್ಯು ಆಯ್ಕಾಲಿ ರೀತಿ-ರಿವಾಜ, ಸಂಸ್ಕಾರಾ ಬದಲ ಜನಾಂಕ ಕಾಯಿ ಕಾಳ್ಜಿ ನಾತ್ಯಾವರಿ ದಿಸ್ತಾ. ಜನ ಕತ್ತಿ-ಕತ್ತಿಕಿ ಚೋಲ್ಯು, ದೇವಾಲೆ ಬದಲ ಗುರು ಪೀಠೆ ಬದಲ ಚಲ್ತೆಲೆ ರೀತೀಂತು ಮಸ್ತ ಲೋಪ-ದೋಷ ಆಯ್ಲಾವರಿ ದಿಸ್ತಾ. ಮುಖ್ಯ ಜಾವ್ನು ಆಂಮ್ಲೆಲೆ ಯುವ ಜನಾಂಗ ವಾತಾವರಣಾ ಪ್ರಭಾವಾನಕೇ, ಐಷಾರಾಮಾ ಪ್ರಲೋಭನೇನಕೇ ಕತ್ತಿ-ಕತ್ತಿಕೇ ಚೋಲ್ಯೆ

ಪೊಳೋಯೇತ. ಮ್ಹಾಲ್ಗಡ್ಯಾಲೆ ಬದಲ ಚೋಲ್ಯೆ ರೀತೀಂತಾಯಿ ಭಾರಿ ಬದಲಾವಣಾ ಆಯ್ಲಾ. ಹ್ಯಾ ಪೂರಾ ಕಾರಣಾನಿ ಜನಾಲಿ ವಿವೇಚನಾ ಶಕ್ತೀಚಿ ನಿಷ್ಪಣ್ಣೆನು ಗೆಲ್ಯಾವರಿ ದಿಸ್ತಾ ಬರೆ-ವಾಯ್ತಾ ಬದಲ ಮನ ದೀನಾಶಿ. ಮೊಷಿ ಆಯ್ಕಾಲೆ ತತ್ವಿ ಚೋಲ್ಯೆ. ಉಲ್ಲೋಚಿ ಕೆಲ್ಲೆಲ್ಯಾನ್ ಮಸ್ತ ದೋಷಾಕ ಕಾರಣ ಜಾಲ್ಲ್ಯಾ. ಹೇ ಪೂರಾ ಸಮ ಜಾವ್ನಾ, ಕೋರ್ಕಾ ಹೀ ಸಕ್ತಾಲಿ ಆಶಿ ಜಾಲ್ಯಾರಿ ಕಸಲೇಯಿ ಕೊರೊಂಕ ಜಾಯ್ತಾಶಿ ಏಕ ದ್ವಂದ್ವಾಂತು ಪಳ್ಯಾಂತಿ. ಅಸ್ಸಲೆ ಪರಿಸ್ಥಿತಿಂತು ದೇವಾನಂಚಿ ಆಮ್ಚಾ ಸದ್ಭುದ್ಧಿ, ಯೋಗ್ಯ ವಿಚಾರ ದೀವ್ನಾ. ವಿವೇಚನಾ ಶಕ್ತಿ ಪ್ರದಾನ ಕೋರ್ನು ಆಂಮಿ ಜಾಂಗ ವಾಚ್ಚೇರಿ ಚೋಲ್ಯೆ ತತ್ವಿ ಜಾವ್ನಾ. ಆಯ್ಕಾಲೆ ದೋಷ ಪೂರಾ ನಿವಾರಣ ಜಾವ್ನು ಸಮಾಜಾ ಉತ್ಪರ್ಣಾಕ ಕಾರಣ ಜಾವ್ನಾ. ಹಾಜ್ಜೆ ಖಾತಿರ ಜಾವ್ನು ಆಂಮಿ ಸರ್ವ ಸಮಾಜ ಬಾಂಧವಾನಿ ಏಕಮತ್ಕಾರಿ, ಏಕ ಮನಾನ ದೇವಾಕ ಶರಣು ವೊಚ್ಚೊನು. ಆಂಮಿ ಜಾವೊ ಆಂಮ್ಲೆಲೆ ಮ್ಹಾಲ್ಗಡ್ಯಾನಿ ಕಾಯಾ, ವಾಚಾ, ಮನಸಾ ಕೋಳ್ಳು ಜಾವೊ ಕಳ್ಯಾಶಿ ಕೆಲ್ಲೆಲಿ ಕಸ್ತಲಿ ಚೋಕಿ ಆಸ್ತೂರೀಯ ದೇವಾನ ಕ್ಷಮ ಕೋರ್ನು, ಸಮಾಜಾಚೇರಿ ಅನುಗ್ರಹ ಕೋರ್ಕಾ ಮಾತ್ರ ನ್ಹಂಯಿ ಮುಕಾರಿ ಆಂಮಿ ಜಾವೊ ಆಂಮ್ಲೆಲೆ ಚೆರ್ಡು ಬಾಳಾನಿ ದೇವು, ಧರ್ಮು, ಗುರುಪೀಠೇಚೇರಿ ಶೃದ್ಧಾ-ಭಕ್ತಿ ಪೂರ್ವಕ ಚೋಲ್ಯೆ ತತ್ವಿ ಜಾವ್ನು. ತಾಜ್ಜೆನ ಕರ್ತಾ ಯೋಗ್ಯ ಸಂಪ್ರದಾಯಾಕ, ರೀತಿ-ರಿವಾಜೇಕ ಚ್ಯುತಿ ಯೇನಾಶಿ ಯೋಗ್ಯ ಧಾರ್ಮಿಕ ಜೀವನ ಚೋಲೊಚಿ ಸಾಧ್ಯ ಜಾವ್ನು ತತ್ವಿ ಅನುಗ್ರಹ ಕೋರ್ಕಾ ಮೊಣು ಮಾಗ್ಣೆ ಹ್ಯಾ ಮಹಾ ಪ್ರಾರ್ಥನೆ ಉದ್ದೇಶ ಆನಿ ಸಾರ ಜಾವ್ನು ಆಸ್ಸ.

ಪ್ರತಿಷ್ಠಾ ಪೂರ್ವ ಪರಿಹಾರ ಕಾರ್ಯಕ್ರಮಾಂತು ಘಾಲ್ಯು ಘಾತ್ರಿಲೆ ಕಾರ್ಯಕ್ರಮ ಪಳಯಿಲ್ಯಾರೀಯಿ ಆಂಮ್ಚಾ, ಹೇ ಪೂರಾಯಿ ಆಯ್ಕಾಲೆ ದೋಷ ನಿವಾರಣೆ ಖಾತಿರ (ನವ ಚಂಡಿಕಾ ಹವನ, ಜಮ, ಪಾರಾಯಣ ಇತ್ಯಾದಿ) ಆನಿ ದೇವಾಲಿ ಪೂರ್ಣ ಅನುಗ್ರಹ ಸಮಾಜಾಚೇರಿ ಜಾವ್ನು

ಖಾತಿರ (ಮಹಾವಿಷ್ಣು, ದುರ್ಗಾ ನಮಸ್ಕಾರ, ಯಕ್ ಸಂಹಿತಾ ಯಾಗು ಇತ್ಯಾದಿ) ಮ್ಹಳ್ಳೆಲೆ ಮನಾಂಕ ವತ್ತಾ ಹೇ ಪೂರಾ ಜಾತ್ತರಿ, ತ್ಯಾ ದೇವಾಂಕ ಮನರ್ ಪ್ರತಿಷ್ಠಾ ಪ್ರಸನ್ನ ಪೂಜಾ ಕೆಲ್ಲೆಲ್ಯಾನ, ದೇವು ಸಮಾಜಾಚೇರಿ ಪೂರ್ಣ ಅನುಗ್ರಹ ಕರ್ತಾ ಮ್ಹಳ್ಳೆಲೆ ಖಂಡಿತ ಹೀ ಸ್ವಾಮ್ಯಾಲಿ ಮನೋಭಿಲಾಷಾ. 86 ವರ್ಸ ಪ್ರಾಯೇರಿ, 68 ವರ್ಸ ಧೋರ್ನು ತ್ಯಾ ದೇವಾಲಿ ನಿಸ್ವಾರ್ಥ ಮನಾನ ಪೂಜಾ

ಕೋರ್ನು ಸಮಾಜಾ ಬರೆಪಣಾ ಖಾತಿರ, ಶಿಷ್ಯ ವರ್ಗಾ ಉನ್ನತಿ ಖಾತಿರ ದೀಸುರಾತಿ ಚಿಂತನ ಕೋರ್ನು ಜೀವನ ಕೆಲ್ಲೆಲೆ ಸ್ವಾಮ್ಯಾಲೆ ಮನಾಂತು ಉನ್ನತ ವಿಚಾರಚಿ ತ್ಯಾ ವೇದ ವ್ಯಾಸಾಲೆ ದಯೇನ ಯೆವ್ಚೆ ಸಹಜ. ಹೊ ವಿಚಾರಾಯಿ ತಸ್ಲಾಂತು ಏಕು ಅಸ್ಸಲೆ ಸ್ವಾಮ್ಯಾಂಕ ಪಾವಿಲೆ ಅಂಮಿ ಧನ್ಯ.

ತಾಂಗೇಲೊ ಹೊ ಆದೇಶು ಮಾನ್ಯ ಕೋರ್ನು ತ್ಯಾ ಪ್ರಕಾರ ಚೊಲ್ಚಿ ಆಂಮ್ಲೆ

ಸಕ್ರಾಂಲೆ ಕರ್ತವ್ಯ ಜಾವ್ನು ಆಸ್ಸ ಆನಿ ಅಂಮಿ ಅಶಿ ಕೊರ್ಚೆ ಕೊಣಾಲೇಯಿ ಖಾತಿರಯಿ ನ್ಹಂಯಿ. ಕೊಣಾಲೇಯಿ ವಿರುದ್ಧಯಿ ನ್ಹಂಯಿ ಆಂಮ್ಲೆಲೆ ಸಮಾಜಾ ಖಾತಿರ ಮ್ಹಣ್ತಾನಾ ಆಂಮ್ಲೆಲಿ ಖಾತಿರ.

ಸಗ್ ಕಾಶೀ ಮಠಾ ಶಿಷ್ಯ ವರ್ಗ ಆನಿ ಸಮಾಜ ಏಕ ಜಾವ್ನು ಏಕ ಮನಾನ ಆಂಮ್ಲೆಲೆ ಕರ್ತವ್ಯ ನಿರ್ವಹಣಾ ಕೋರ್ನು. ಸಮಾಜಾ ಉನ್ನತೀಕ ಕಾರಣ ಜಾವ್ನು.



ಬಸ್ತೂರಾ ಶ್ರೀ ಕಾಶೀ ಮಠಾಂತು ಕೆಲ್ಲೆಲ ಪ್ರಾರ್ಥನಾ

ಬಸ್ತೂರ ಆಂಮ್ಲೆಲೆ ಸಮಾಜಾಚೆಂ ಪ್ರಾಕಾ ದೊಕೂನು ಏಕ ಮುಖ್ಯ ಕೇಂದ್ರ ಹಾಂಗಾ ಆಸ್ಲೊಚೊ ಮಠ ಶ್ರೀ ಕಾಶೀ ಮಠ ಸಂಸ್ಥಾನಾ ಪ್ರಥಮ ಶಾಖಾ ಮಠ. ಹಾಂಗಾ ಆಂಮ್ಲೆಲೆ ಸಮಾಜಾ ಆರಾಧ್ಯ ದೇವು ಶ್ರೀ ವೆಂಕಟರಮಣ ನಿತ್ಯ ತ್ರಿಕಾಲ ಪೂಜಾ ಘೆತ್ತಾ. ಸಂಸ್ಥಾನಾ ಆರಾಧ್ಯ ದೇವು ಶ್ರೀ ವೇದವ್ಯಾಸ ಒಲ್ಟಾನ ಆಯ್ಕೆಲೆ, ಗುರುಪರಂಪರೇ ದೋಸ್ನೀ ಸ್ವಾಮಿ ಶ್ರೀ ಕೇಶವೇಂದ್ರ ತೀರ್ಥ ಸ್ವಾಮ್ಯಾಲೆ ಆನಿ ವಿಶ್ವ ವಿಖ್ಯಾತ ಶ್ರೀಮದ್ ಭುವನೇಂದ್ರ ತೀರ್ಥ ಸಾವ್ಯಾಲೆ ವೃಂದಾವನಯಿ ಹಾಂಗಾ ಆಸ್ಸ ಅಶಿ ಜಾವ್ನು ಹಾಂಗಾ ದೊಕೂನೂಚಿ ದೇವಾಲೆ ಅನುಗ್ರಹಾ ಖಾತಿರ ಕೊರ್ಚಿ ಮಹಾ ಪ್ರಾರ್ಥನೇ ಪ್ರಾರಂಭ ಕೋರ್ನು ದೇವಾಲೆ ಆನಿ ಉಭಯ ಸ್ವಾಮ್ಯಾಲೆ ಅನುಗ್ರಹ ಪ್ರಾಪ್ತ ಕೋರ್ಕಾ ಮ್ಹಣ್ತಾನಾ ದೋನಿ ಆಶ್ರಮ ಆನಿ ನಿಗಮಾಗಮ ಪಾಠಶಾಲೆಚೆ ಜಂಟಿ ವಾರ್ಷಿಕೋತ್ಸವಾಕ ಆಯ್ಕೆಲೆ ಶ್ರೀಮದ್ ಸಂಯಮೊಂದ್ರ ತೀರ್ಥ

ಸ್ವಾಮ್ಯಾಲೆ ಉಪಸ್ಥಿತೀರಿ ಹೊ ಕಾರ್ಯಕ್ರಮ ಚಲ್ಲೊ. ಚಾರಿ ಗಾಂವ್ಚೆ ಜನಯಿ ಹ್ಯಾ ಕಾರ್ಯಕ್ರಮಾ ಖಾತಿರ ಹಾಂಗಾ ಉಪಸ್ಥಿತ ಅಶಿಲ್ಯಾನ ಕಾರ್ಯಕ್ರಮಾ ಗಾಂಭೀರ್ಯ ವಾಡ್ಚೆ ತಶಿ ಜಾಲ್ಲೆ. ಆಶಿಲೆ ಸರ್ವಾನಿ ಅವ್ಳೆಲೆ ಫಲ ದೇವಾಲೆ ಮುಕಾರಿ ದವೋರ್ನು ಪಂ. ನರಸಿಂಹ ಆಚಾರ್ಯ, ಕೊಡಿಯಾಲ ಹಾನ್ಸಿ ಶಿಷ್ಯ ಸ್ವಾಮ್ಯಾಲೆ ಉಪಸ್ಥಿತೀರಿ ಪ್ರಾರ್ಥನಾ ಕೆಲ್ಲಿ ಮುಖ್ಯ ಜಾವ್ನು ಆಯ್ಕೆಲೆ ದೋಷ ಪೂರಾ ನಿವಾರಣ ಜಾವ್ನು ದೇವಾನ ಸಮಾಜಾಚೇರಿ ಅನುಗ್ರಹ ಕೋರ್ಕಾ ಆನಿ ಜ್ಞಾತಾ ಜ್ಞಾತ ಮ್ಹಾಲ್ಗಡೆ ದೊಕೂನು ಜಾಯ್, ಚೆರ್ಡುವಾನಿ ಜಾಯ್ ಕೋರ್ನು ಆಸ್ಲೊಂಕ ಪೂರೊ ಜಾಲ್ಲೆಲೆ ಚುಕ್ಕೀಂಕ ಕ್ಷಮಾ ಮಾಗ್ಲೊನು ಧೇವಾಲೆ ಪೂರ್ಣ ಅನುಗ್ರಹ ಮಾಗ್ಲೆ ('ಪರಿಹಾರ' ಇತ್ಯಾಕ ಲೇಖನಾಂತು ಸಾಂಗ್ಲಾವರಿ) ನಂತರ ಗರ್ಭಗುಡಿ ಆನಿ ವೃಂದಾವನಾ ತೀನಿ ಸುತ್ತು ಸರ್ವ ಜನಾನಿ - ದಾರ್ಲೆ-ಬಾಂಪ್ಲೆ-ಚೆರ್ಡುವ-ಕಾಣು ತಮ್ಮ

ಕಾಣಿಕೆ ಅರ್ಪಣ ಕೆಲ್ಲಿ. ಶ್ರೀ ವೇದವ್ಯಾಸ ರಥಾರಿ ಆಶೆ ಶ್ರೀ ವೇದವ್ಯಾಸಾಕ ಮಾಲಾರ್ಪಣ ಕೋರ್ನು ಆಯ್ಕೆಲೆ. ಸ್ವಾಮ್ಯಾನಿ ದೇವಾಲೆ ವಿಶೇಷ ಪ್ರಾರ್ಥನಾ ಕೋರ್ನು ಶ್ರೀ ರಾಮಚಂದ್ರ ದೇವಸ್ಥಾನಾ ಆಡಳಿತ ಮೊಕ್ತೇಸರ, ವ್ಯವಸ್ಥಾಪಕ ಸಮಿತಿ ಅಧ್ಯಕ್ಷ ಶ್ರೀಧರ ಕಾಮತ್, ಆನಿ ದ.ಕ. ಜಿಲ್ಲಾ ದೇವಾಲಯ ಒಕ್ಕೂಟಾ ಅಧ್ಯಕ್ಷ ಶ್ರೀ ಕೆ. ರಾಧಾಕೃಷ್ಣ ಶೆಣೈ ಹಾಂಕಾ ಗಂಧ ಪ್ರಸಾದು ದೀವ್ನು ಅನುಗ್ರಹ ಕೆಲ್ಲೆ.

ಹೇ ಜಾತ್ರೆಲಿ ಥಂಯಿ ಆಯೋಜನ ಕೆಲ್ಲೆಲೆ ಶ್ರೀ ಭುವನೇಂದ್ರ ಬಾಲಕಾಶ್ರಮ. ಬಸ್ತೂರ ಶ್ರೀ ಸುಕೃತೇಂದ್ರ ಬಾಲಕಾಶ್ರಮ. ಕಾರ್ಕಳ ಆನಿ ಶ್ರೀ ಶ್ರೀನಿವಾಸ ನಿಗಮಾಗಮ ಪಾಠಶಾಲಾ, ಕೊಡಿಯಾಲ ಹಾಜ್ಜೆ ಜಂಟಿ ವಾರ್ಷಿಕೋತ್ಸವಾ ಕಾರ್ಯಕ್ರಮ ಪ್ರಾರಂಭ ಜಾಲ್ಲೊ (ಎವರ ಮುಕಾವಂಚ್ ಸಂಚಿಕೇಂತು)

ಶ್ರೀ ಸಂಸ್ಥಾನ ಕಾಶೀಮಠಾಧೀಶ ಕೊಡಿಯಾಲಾಕ

ಶ್ರೀ ಸಂಸ್ಥಾನ ಕಾಶೀ ಮಠಾಧೀಶ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮಿ ಗೆಲ್ಲೆಲೆ ಆಯ್ತಾರಾ, ತೇರಾ ತಾರೀಕೇಕ. ಸಕಾಳ ಮುಂಬಯಿ ದೊಕೂನು ರೈಲಾ ಮೂಲಕ ಕೊಡಿಯಾಲಾಕ ಪಾವ್ಲಾಂತಿ. ಸಂಸ್ಥಾನಾ ದೇವತಾ ವಿಗ್ರಹಾ ಮನರ್ ಪ್ರತಿಷ್ಠಾ ಆನಿ ಪರಿಹಾರಾ ಕಾರ್ಯಕ್ರಮ ಚೋವೀಸಾ ಧೋರ್ನು ತಾಂಗೇಲೆ ಆನಿ ತಾಂಗೇಲೆ ಪಟ್ಟ ಶಿಷ್ಯಾಲೆ ಉಪಸ್ಥಿತ ಆನಿ ಮಾರ್ಗದರ್ಶನಾರಿ ಚಲ್ತಲೊ.

ಸರ್ವ ದೋಷ ನಿವಾರಣೇಂಕ ದೇವಾಲೆ ಶರಣು ಪೊಚ್ಚಿ ಅತಿ ಅವಶ್ಯ.

ಕಾಲಾಕ ಅತಿಕ್ರಮ ಕರಾಂಕ ನಾಧ್ಯಜಿ ನಾ

ಲೇ : ಎಂ. ಮಾಧವ ಪೈ, ಶಿವಮೊಗ್ಗ

ಭವಿತವ್ಯಂ ಹಿ ಯಚ್ಚಾಪಿ ನ
ತಚ್ಚಕ್ರಮಹಾನ್ಯಥಾ
ಕರ್ತುಮಿಕ್ವಾಕು ಶಾರ್ಧೂಲ
ಕಾಲೋಽಹಿ ದುರತಿಕ್ರಮಃ॥ (ರಾಮಾಯಣ)
ಇಕ್ವಾಕು ಕುಲ ಶ್ರೇಷ್ಠಾ ಜಾವಚೇ
ಅಶಿಲೆ ಜಾವನೂ ಜಾತಾ. ತೇ ಖಂಚೇಯ
ಕಾರಣಾನ ಬದಲಾಸೂಚ್ಯಾಕ ರಕ್ಯಚಿ
ಜಾಯನಾ. ಕಾಲಾಕ ಅತಿಕ್ರಮ ಕರೂಂಕ
ಕೋಣಾಂಚನಯೇ ಸಾಧ್ಯ ಜಾವಚೇಚನಾ.
ರಾಮಾಯಣಾಂತೂಲೇ ಹೆ ಉತರಾ
ಪ್ರಮಾಣೇ ಕಾಲಾಕ ಅತಿಕ್ರಮ ಕರೂಂಕ
ಜಾಯನಾಶಿ ಶ್ರೀ ರಾಮಾನ ಸುತಾ ತ್ರಾಸ
ಭೋಗಕಾ ಜಾಲೆ.

ಶ್ರೀರಾಮ ಸಾಮಾನ್ಯ ಮನುಶ್ಯ
ಜಾವೋ ನ್ಹಿ ತೋ ಸಾಕ್ಷಾತ್ ವಿಷ್ಣೂಲೊ
ಅವತಾರ. ಸಕಲ ಜನಪ್ರಿಯ ಸರ್ವ
ಗುಣಾಲಂಕೃತ ಜಾವನ ಆಸೂಚೊ
ಮಹಾಮಹಿಮ ಆದರ್ಶ ಪ್ರತಿ. ತಾಗೇಲೇ
ವಿರಯಾಂತು ಚಾಣಕ್ಯ ನೀತೀಂತು ಯೇವಚಿ
ಉತರಾ ಲಕ್ಷ ಕರಯಾ.

ಧರ್ಮೇತತ್ತರತಾ ಮುಖೇ
ಮಧುರತಾ ದಾನೇ ಸಮುತ್ಪಾಪತಾ
ಮಿತ್ರೇ ವಂಚಕತಾ ಗುರೌ ವಿನಯತಾ
ಚಿತ್ತೇತಿ ಗಂಭೀರತಾ

ಆಚಾರೇ ಶುಚಿತಾ ಗುಣೇ ರಸಿಕತಾ
ಶಾಸ್ತ್ರೇಷು ವಿಚ್ಛಾಕ್ಯತಾ
ದೂಷೇ ಸುಂದರತಾ ಶಿವೇ ಭಜನತಾ
ತಪಸ್ವಿ ಭೋ ರಾಘವ (ಚಾಣಕ್ಯ ನೀತಿ)
ಪ್ರಹೀರೇ ಶ್ರೀರಾಮಾ; ಧರ್ಮಾಚೇರ
ತತ್ತರತಾ. ಮುಖಮಾಕಾರ ಮಾಧುರ್ಯ. ದಾನ
ದಿವಚಿ. ಪತಿ ಉತ್ಪಾದ. ಮಿತ್ರಾಂಚೇರ
ಅವಂಚಕತಾ. ಗುರುಚೇರ ವಿನಯ.
ಪ್ರದಯಾಂತ ಗಂಭೀರ. ಆಚಾರಾಂತ ಶುದ್ಧಿ.
ಗುಣಾಂತ ರಸಿಕತಾ. ಶಾಸ್ತ್ರಾಂತ ಸಮಜ್ಞೆ.
ರೂಪಾಂತ ಸೌಂದರ್ಯ ಅನೀ ಶಿವಾಚೇರ ಭಕ್ತಿ-

ಹೆ ಸಗಟ ತುಚ್ಛಾಂತ ಆಸ್ತ. ಅಸಲೇ
ಶ್ರೀರಾಮಾಕ ಉಪಮ ಖಂಚಿ ದಿವಚಿ-
ಕಾಷ್ಠ ಕಲ್ಪತರು: ಸುಮೇರುರಚಲ:
ಚಿಂತಾಮಣಿ ಪ್ರಸ್ತರ:
ಸೂರ್ಯ: ತೀವ್ರಕರ: ಶಶಿ ಕ್ಷಯಕರ:
ಕ್ಷಾರೋಹಿವಾರಾಂ ನಿಧಿ:
ಕಾಮೋ ನಷ್ಟನು: ಬಲಿದಿಗತಿಸುತೋ
ನಿತ್ಯಂ ಪಶು ಕಾಮಗೌ:
ನೈತಾಂಸ್ತೇ ತುಲಯಾಮಿಭೋ
ರಘುವತೇ ಕಸ್ಯೋಪಮಾ ದೀಯತೇ (ಚಾಣಕ್ಯ
ನೀತಿ)

ಕಲ್ಪ ವೃಕ್ಷಾಕ ತುಲನ ಕರಯಾ
ಮ್ಹಳ್ಳಾರ ಕಲ್ಪವೃಕ್ಷ ರಾಖೂಡ, ಮೇರು
ಪರ್ವತೇಕ ತುಲನ ಕರಯಾ ಮ್ಹಳ್ಳಾರ ತೋ
ಚಲನ ನಾಶಿಲೋ, ಆನೀ ಚಿಂತಾಮಣಿ ತೇ
ವಿಕ ಪಾತ್ರರ, ಸೂರ್ಯ ತೋ ತೀಕ್ಷ್ಣ
ಕಿರಣಾಂಚೋ, ಚಂದ್ರ ಊಣೆ ಜಾತ
ಯೇವಚೋ ಉಜವಾಡಾಚೋ, ಸಮುದ್ರತಮ
ಮೀಡಸೋ, ಮನ್ಮಥ ದೇಹ ನಾಶಿಲೊ ಜಾಲಾ,
ಬಲಿ ವಿಕ ರಾಕ್ಷಸ. ಕಾಮಧೇನು ತೀ ವಿಕ
ನಿತ್ಯ ಪಶು ಪ್ರಾಣಿ ಹೆ ಖಂಚೇಯ ತೂಕಾ
ತುಲನಾ ಜಾಯನಾ- ಸಾಮ್ಯ ಜಾಯನಾ.
ಅಶ್ವಿ ಆಸತಾನಾ ಶ್ರೀರಾಮಚಂದ್ರಾ! ತೂಕಾ
ಕೋಣಾಕ ಸಾರಖೇ ಕರೂ.

ಅಸಲೋ ಪುಂರ್ವಾದಾ
ಪುರುಷೋತ್ತಮ ಸುತಾ ಕಾಲಾಕ ಅಧೀನ
ಜಾವನ ನಾನಾ ರೀತಿಚೇ ಕಶ್ಚಾಂತ ಪಡಲೋ.
ತ್ರಾಸ ಭೋಗಲೋ ಪಳಯಾ-
ನ ನಿರ್ಮಿತಾ ನೈರಚ ದೃಷ್ಟಮಾರ್ವಾ
ನ ಶ್ರೂಯತೇ ಹೇ ಮಮಯ
ಕುರಂಗೀ
ತಥಾಪಿ ತೃಷ್ಣಾರಘು ನಂದನಸ್ಯ
ವಿನಾಶೇ ಕಾಲೇ ವಿಪರೀತ ಬುದ್ಧಿ
(ಚಾಣಕ್ಯ ನೀತಿ)
ಭಾಂಗರಾ ಚಿತಲ ಹ್ಯಾ ಪಯಿಲೇ

ಕೋಣಯ ನಿರ್ಮಾಣ ಕೆಲೆಲೆ ನಾ ಕೋಣಯ
ಪಳಯಲೇಂಯ ನಾ, ಅಶೀ ಅಸಲೇ ತಕೀ
ಶ್ರೀರಾಮಾಕ ತೇ ಚಿತ್ರಾಚೇರ ಅತ್ಯಾಶಿ ಜಾಲ್ಲಿ
ಪಾಡ ಜಾವಚಿ ಕಾಲಾರಿ ಬುದ್ಧಿ ವಿಪರೀತ
ಜಾವನ ಕಾರ್ಯಕರತಾ ಸರ್ವಾಂಚೇರ ತೋ
ಕಾಲ ಸೂರಿ ಕರತೇ ಆಸತಾ-

ಕಾಲ: ಪಚಿತಿ ಭೂತಾನಿ ಕಾಲ
ಸಂಹರತೇ ಪ್ರಜಾ:
ಕಾಲ: ಸುಪ್ತೇಷು ಜಾಗರ್ತಿ ಕಾಲೋ
ಹಿ ದುರತಿ ಕ್ರಮ: (ಚಾಣಕ್ಯ ನೀತಿ)
ಕಾಲ ಪ್ರಾಣಾಂಕ ಪಡನ, ಪಕ್ಷ ಕರತಾ.
ಕಾಲ ಪ್ರಜಾಂಕ ವಿನಾಶ ಕರತಾ. ಸಗಟಾನೀ
ನೀದೋವನ ಆಸತಾನಾ ಕಾಲ ಜಾಗೀ ಆಸತಾ.
ಅಸಲೇ ಕಾಲಾಕ ಮೀರ್ದ್ವಾಚ್ಯಾಕ ಸಾಧ್ಯಚಿ
ನಾ.

ಪ್ಲಹಿ ಕಾಲೂಚಿ ಬಲಿಷ್ಠ-
ನನಾನಂ ದೈವತಂ ಕಿಂಚಿತ್ಕಾಲೇನ
ಬಲವತ್ತರಮ್
ಯತ್ರ ದಾಶರಥೀ ರಾಮೋ
ಭೂಮಾದೇವ ಶಯೀತ ಸಃ

(ರಾಮಾಯಣ-ಅಯೋಧ್ಯಾ ಲಂ-೧೧)
ದೈವ ಅನೀಕ ಕಾಲ - ಹೆ ದೋನೀಂತ
ಕಾಲೂಚಿ ಬಲವತ್ತರ ಜಾಲಲೋ. ದೈವ
ಮ್ಹಣೀಚಿ ಕಾಲಾ ಪತಿ ನಿಶ್ಚಯ ಜಾವನ ಬಲಿಷ್ಠ
ನ್ಹಿ. ದೇವ ಸದೃಶ ಜಾಲಲೋ ರಾಮ
ಸುತಾ ಕಾಲಾಕ ಅಧೀನ ಜಾವನ ಧರಣೀರ
ನೀದಚೇ ತಶ್ಚಿ ಜಾಲೇ ನವೇ! ಇತಾಲೇವೇ!
ವಿದೇಹ ರಾಯಾಲಿ ಧೂವ ಜಾವನ ಆಶಿಲಿ,
ಪ್ರಿಯ ದರ್ಶಿ ನಿಲೋಕಾಭಿರಾಮ ಶ್ರೀ ರಾಮ
ಚಂದ್ರಾಲಿ ಪ್ರಿಯ ಸತಿ, ದಶರಥ ರಾಯಾಲಿ
ಸೂನ ಜಾವನ ಆಶಿಲೇ ಸೀತಾ ದೇವಿ. ಸುತಾ
ಧರಣೀಚೇರ ನೀದಲಿ ಮ್ಹಣತಾನಾ ತೇ
ಕಾಲಾಚೇ ವೈಪರೀತ್ಯ ನಂತಾ ಆನಿ ಕಸಲೇ?
ಜಾಲೇಲೇ ನಿಮ್ಹಿತಿ ದೈವಾ ಪತಿ ಕಾಲೂಚಿ
ಬಲವತ್ತರ ಜಾಲಲೋ ಮ್ಹಣೀ ಸ್ವಪ್ನ ಜಾತಾ.

ದುರ್ಲಭ ಜಾವ್ನಿ ಆಶಿಲೆ ಮಾನವ ಜನ್ಮಾಂಚೊ ಯೋಗ್ಯ ಉಪಯೋಗು ಕೋರ್ಕಾ

ಧರ್ಮು ಆನಿ ಜೀವನ

ಮೂಲ : ನಿತ್ಯ ಜೀವನಾಂತು ಹಿಂದೂ ಧರ್ಮ

ಲೇ : ರವೀಂದ್ರ ಭಟ್, ಕಾರ್ಕಳ

ಪರಮಾರ್ಥ ಸಾಧನಾ ಚಾರ್ವಾ ಮೋಕ್ಷ ಪಾವ್ಯೇಂಚಿ ಜೀವನಾಚೆ ಪರಮ ಲಕ್ಷ್ಯ ಗೀತೇಂತು ಕೃಷ್ಣ ಪರಮಾತ್ಮ ಅರ್ಜುನಾಕ ಸಾಂಗ್ತಾ, "ಮಾಮುಪೇತ್ಯ ತು ಕೌಂತೇಯ ಪುನರ್ಜನ್ಮನ ಎದ್ಯತೇ" ವ್ಯುತ್ಥಾಂರಿ ಮೆಗ್ಗಲ್ಯಾಂತು ಯೇವ್ನ ಪಾವ್ಯಾಂರಿ ಪುನರ್ಜನ್ಮ ನಾ ಮೋಣು ಸಾಂಗ್ತಾ. ಅಶ್ವಿ ಜನನ ಮರಣ ಚಕ್ರಾಂತು ದೊಕ್ಕೂನು ಭಾಯ್ ಎವ್ವೇಚಿ ಜೀವನಾಂತು ಸಾಧನ ಕೊರ್ತಾ ಜಾಲ್ಲೆಲೆ ಜಾವ್ನು ಆಸ್ಸ. ಮನುಷ್ಯ ಜನ್ಮಾಂತು ಜನನಾಕ ಆಯ್ಲಾರಿ ಮಾತ್ರ ಹೇ ಸಾಧ್ಯ ಆನಿ ಹೋ ಅಪೂರ್ವ ಅವಕಾಶು ಪ್ರಾಪ್ತ ಜಾತ್ತಾ. "ಕ್ಷೀಣೇ ಪುಣ್ಯೇ ಮರ್ತ್ಯಲೋಕಂ ವಿಶಂತಿ" ಮ್ಹಳ್ಳೆಲೆವರಿ ದೇವತೇಚಿ ಜಾಲ್ಲೆ ತಕಿನೀಯೊ ಭೋಗಾನ ಪುಣ್ಯ ಸಂಗ್ರಹ ಪೂರಾ ಕೈದ ಜಾಲ್ಲೆಲೆ ವೇಳೇರಿ. ತೇ ವಾಪಸ್ ಸಂಪಾದನ ಕೊರೊಂಕ ಮನುಷ್ಯ ಲೋಕಾಕ ಪ್ರವೇಶ ಕರ್ತಾತಿ. ಮಾನವ ಜಾವ್ನು ಜನ್ಮ ಘೃತ್ಯಾರೀಯೊ ಸಿದ್ಧಿ ಪಾವ್ತಾಕ ಪ್ರಯತ್ನ ಕೊರ್ಪ್ ಜನನ ಭಾರಿ ಊಣೇಚಿ ತಾಂತೂಯಿ ಸಿದ್ಧಿ ಪಾವ್ತಾಕ ಪ್ರಯತ್ನ ಕೆಲ್ಲೆಲೆ ಹಜಾರೋ ಹಜಾರ ಜನಾಂತು ಕೋಣಕೇ ಎಕ್ಲೊ ಮಾತ್ರ ಸಾಯುಜ್ಯ ಪಾವ್ತಾ ಕರಿಯಿ.

"ಮನುಷ್ಯಾಣಾಂ ಸಹಸ್ರೇಷು ಕಶ್ಚಿದ್ಯತತಿ ಸಿದ್ಧಯೇ | ಯತತಾಮಸಿ ಸಿದ್ಧಾಂತಾಂ ಕಶ್ಚಿವಾಂ ವೇತ್ತಿ ತತ್ತ್ವತಃ"

ಪರಮಾರ್ಥ ತರ್ಪೇನ ವಚ್ಚಾಕ ಶಾಸ್ತ್ರಾಂತು ತೀನಿ ವಾಟ್ಲೊ ದಾಖ್ಯೆಲ್ಯಾತಿ. ತಾಂತು ಖಂಚೇಯೊ ವಾಟ್ಲೆರಿ ಗೆಲ್ಯಾರಿಯೊ ಮೋಕ್ಷ ಪಾವ್ಯೇತ. ಭಕ್ತಿ ಮಾರ್ಗ, ಜ್ಞಾನ ಮಾರ್ಗ ಆನಿ ಕರ್ಮಮಾರ್ಗ ಮೋಣು ಹೇ ತೀನಿ ವಾಟ್ಲೆಂಕ ನಾಂವ ದಿಲ್ಲಾ. ಕೆಲವ ಜನನ ಭಕ್ತಿ ಯೋಗಾನ ಆನಿ ಕೆಲವ ಜನನ ಜ್ಞಾನ ಯೋಗಾನ ನಂತರ ಕೆಲವ ಜನನ ನಿಷ್ಕಾಮ ಕರ್ಮ ಯೋಗಾನ ಮೋಕ್ಷ

ಪಾವ್ತಾತಿ. ಭಕ್ತಿ ಯೋಗಾನ ಮೋಕ್ಷ ಪಾವ್ತಾಕ ಚಾರ್ವಾ ಪರಮಾತ್ಮಾಕ ಪಾವ್ತಾಕ ತಾಗ್ಲೆಲೆ ಸಾಕಾರ ಮೂರ್ತಿ ಜಾವ್ನು "ಸಾ ಅಸ್ಮಿನ್ ಪರಮಾ ಪ್ರೇಮ ರೂಪಾ" ಮ್ಹಳ್ಳೆಲೆ ಗೌರವ ಭಕ್ತಿ ಸೂತ್ರ ಪರಮ ಪ್ರೇಮಚಿ ಭಕ್ತೀಚಿ ಅತ್ಯಂತ ಉನ್ನತ ಸ್ವರೂಪ ಮೋಣು ಸಾಂಗ್ತಾ. ಭಕ್ತಿ ಮಾರ್ಗಾಂತು ಕೇವಲ ಪರಮಾತ್ಮಾಲೆ ಸಾಕಾರ ಸ್ವರೂಪ ಚಿಂತನ ಕೊರ್ಪೆ ಅತ್ಯಂತ ಶ್ರೇಷ್ಠ ಜಾವ್ನು ಆಸ್ಸ.

ಶರೀರ ಇಂದ್ರಿಯ ಮನಾನ ಕೊರ್ಪೆ ಸರ್ವ ಕ್ರಿಯೆಂತು ಕರ್ತೃತ್ವಾಭಿಮಾನ ನಾತ್ಲೆಲೆ ಪರಮಾತ್ಮಾಲ್ಯಾಂತು ಐಕ್ಯ ಜಾವ್ತಾಕ ಜ್ಞಾನ ಮಾರ್ಗ ವಾಟು ದಾಖ್ಯೆತಾ. ಫಲಾಸಕ್ತಿ ನಾತ್ಲೆಲೆ ಭಗವತ್ ಪ್ರೀತ್ಯರ್ಥ ಕೊರ್ಪೆ ಕರ್ಮಚಿ ನಿಷ್ಕಾಮ ಕರ್ಮ ಮೋಣೋನು ಘೆತ್ಲಾ.

ಸರ್ವ ಕರ್ಮ ಪರಮಾತ್ಮಾಕ ಸಮರ್ಪಣ ಕೋರ್ಪು ಸಮತ್ವ ಬುದ್ಧ್ಯೆನ ನಿರಂತರ ಪರಮಾತ್ಮ ಚಿಂತನಾ ಕೊರ್ಪೆಚಿ ಕರ್ಮ ಯೋಗಾಚಿ ವಿಶೇಷ ಜಾವ್ನು ಆಸ್ಸ.

ಹೋ ಲೋಕೂಚಿ ಸರ್ವಸ್ವ ಮೋಣು ಲೆಕ್ಕೂನು ವಿತ್ತ ಮೋಹಾಕ ಪಳೊಲೊ ಮನುಷ್ಯ ಜನನ ಮರಣ ಚಕ್ರಾಂತು ಶಿರ್ಕುನು ವಾಪಸ್ ಜನ್ಮಾಕ ಯೆತ್ಲಾ. ಸಾತ್ವಿಕ ಗುಣ ಸಂಪನ್ನ ಮಾತ್ರ ಸ್ವರ್ಗಾದಿ ಊರ್ಧ್ವ ಲೋಕ ಪಾವ್ತಾತಿ. ರಜೋಗುಣ ಸಂಪನ್ನ ಮನುಷ್ಯ ಜನ್ಮಾಕ ಯೆತ್ಲಾತಿ. ತಮೋಗುಣ ಸಂಪನ್ನ ಪಶು, ಕೀಟ, ಪತಂಗಾದಿ ಜನ್ಮ ಪಾವ್ತಾತಿ.

ಶಾಸ್ತ್ರಾಂತು ಕರ್ಮಾನುಸಾರ ಜೀವನಾಚಿ ಮುಖಾವ್ಲೆಲಿ ಗತಿ ಕಶಿ ಮೋಣು ಜಾಯಿ ಜಾಲ್ಲೆಲೆ ವಿವರ ಆಸ್ತೆ. ಜಾತಿ, ಗುಣ ಕರ್ಮ ಸ್ವಭಾವಾಂತು, ಭೋಗಾನು ಭವಾಂತು ಎಕ್ಲಾ ದೊಕ್ಕೂನು ಆನ್ವೇಷ್ತಾಕ ವ್ಯತ್ಯಾಸ ಆಶ್ಚಾ ವೊಚ್ಚೊನು ತಾಂಗಿ ತಾಂಗಿಲೆ ಜನ್ಮ ಕರ್ಮಾಂತ ರಾಂತೂಯೊ ವಿವಿಧತಾ ಆಸ್ತಾ. ಸಾನಸ ಚಿರು ಸ್ವಪಾನ ಆಪ್ಣೊಪೀಚಿ ಕರ್ತಾ ಹೋ ಅಭ್ಯಾಸ ತಾಕ್ಲಾ ಮಾಕ್ತಿ ಜನ್ಮಾ ದೊಕೂನು ಆಯ್ಲೊ

ಆಸ್ತಾ ಮೋಣು ಲೆಕ್ಕೂಯೇತ. ಬಾಪ್ಲೆಲೆ ಚೆರ್ದುಂವ ಜಾಲ್ಯಾರಿಯೊ ತಾಂಗಿಲೊ ಗುಣಶೀಲ ಸ್ವಭಾವು ವಿಂಗ್ವಿಂಗಡ ಆಶ್ಚೆ ಪಳೆತಾತಿ. ಹೇ ವಿವಿಧ ಸ್ವಭಾವಾಕ ತಾಂಗಿ ತಾಂಗಿಲೆ ಜನ್ಮಾಂತರ ಕರ್ಮ ವಿಂಗ್ವಿಂಗಡ ಆಶ್ಚೆ ಕಾರಣ ಆಸ್ತಾ. ಮನುಷ್ಯಾಲೆ ಜೀವನಾಂಚಿ ಶುಭಾಶುಭ ಕರ್ಮಾಂಕ ಸಮ ಜಾವ್ನು ಮುಖಾವ್ಲೆಲೆ ಜನ್ಮಾಂತು ನಿರ್ಧಾರ ಜಾತ್ಲಾ. ಜಾಲ್ಲೆ ನಿಮಿತ್ತ ಧರ್ಮಯುಕ್ತ ಜೀವನ ಕೊರ್ಪೆ ಯೋಗ್ಯ ಜಾವ್ನು ಆಸ್ಸ.

ಜೀವನಾಂತು ಧರ್ಮಾಚರಣ ಸರ್ವ ಶ್ರೇಷ್ಠ ಧರ್ಮು ಮಾತ್ರ ಮರಣಾ ನಂತರ ಜೀವಾಕ ತಾಜ್ಜೆ ಮಾಕ್ತೀಚಿ ಯೆತ್ಲಾ. ಇತರ ಇಹ ಲೋಕಾಚಿ ಭೋಗ ಸಾಮಗ್ರಿ ತೇ ತರ್ಪೆನ ಯೇನಾಂತಿ. ಧರ್ಮ ವರ್ಜಿತ ಅರ್ಥ ಆನಿ ಕಾಮ ತ್ಯಾಗ ಕೊರ್ಪೆ ಅತ್ಯಂತ ಶ್ರೇಷ್ಠ ಜಾಲ್ಲೆ ನಿಮಿತ್ತ ಧೈರ್ಯಾನ ಧರ್ಮಶೀಲ ಜಾವ್ನು ಕ್ಷಣಿಕ ಜೀವನಾಂತು ಆಸಕ್ತ ಜಾವ್ನು ಧರ್ಮಲೋಪ ಕೊರೊಂಕ ನಜ್ಜು.

ಶಂಬರಿ ಕಟ್ಟ್ಲಾನಿ ಜನ್ಮಾಂತು ಸಂಪಾದನ ಕೆಲ್ಲೆಲೆ ಪುಣ್ಯ ಸಂಗ್ರಹಾನ ನರ ಜನ್ಮ ಲಭ್ಯ ಜಾತ್ಲಾ. ಪ್ರತಿ ದಿವಸು ಉಣೆ ಉಣೆ ಜಾತ್ಲಾಚಿ ಆಶ್ಚೆ ಮನುಷ್ಯ ಜೀವನಾಚೊ ಅಮೂಲ್ಯ ವೇಳು. ಸದುಪಯೋಗ ಕೊರ್ಪೆ ವಿಷಯಾಂತು ಸದಾಕಾಲ ಚಿಂತನ ಕೋರ್ತಾ. ಮನುಷ್ಯ ಜನ್ಮ ಪಾವಿಲ್ಯಾಂಕ ಮಾತ್ರ ದೇವಾಕ ಮೆಳ್ಳೊ ಅವಕಾಶು ಆಸ್ತಾ. ಮನುಷ್ಯ ಶರೀರ ಧರ್ಮ ಕ್ಷೇತ್ರ ಆನಿ ಕರ್ಮಕ್ಷೇತ್ರ ಜಾವ್ನು ಆಸ್ಸ. ಹಾಂತು ಕಸ್ತಲೇಯೊ ಬೇಳೆ ಬೆಳ್ಳೂಯೇತ. ಅಶಿ ಜಾವ್ನು ದುರ್ಲಭ ಜಾವ್ನು ಆಶ್ಚಿಲೆ ಮಾನವ ಜನ್ಮ ಯೋಗ್ಯ ರೀತೀರಿ ಉಪಯೋಗು ಕೋರ್ಪು ಘೆವ್ತಾ. ಮನುಷ್ಯ ಶರೀರ ಆಸ್ತನಾಚಿ ಪರಮಾತ್ಮ ತತ್ತ್ವ ಸಮ್ವಲ್ಯಾರಿ ಉತ್ತಮ. ತೇ ಖಾತಿರ ಜಾವ್ನು ಭವಿಷ್ಯ ಜೀವನಾಚಿ ಶ್ರೇಯಸ್ಸಾ ಖಾತಿರ ಜಪ, ತಪ, ಸ್ವಾಧ್ಯಾಯ ಕೊರ್ತಾ. ದೈವ ಭಕ್ತಿ, ಸತ್ಯಂಗ, ಸತ್ಕರ್ಮ ಶಾಸ್ತ್ರಾಧ್ಯಾಯನ

ಭಕ್ತಿ ಮಾರ್ಗ, ಜ್ಞಾನ ಮಾರ್ಗ ಆನಿ ಕರ್ಮ ಮಾರ್ಗ - ಹೀ ತೀನಿ ಮೋಕ್ಷ ಪ್ರಾಪ್ತೀಚಿ ಸಾಧನ

ಭಾಗವತ ಕಥಾ

ಮುಕಾಸಲೆಲಿ

ದಶಮ ಸ್ಕಂದ
(ಪಾಚನ ಆತ್ಮಂತ ಮುಕ್ತಾಪ)

“ ಶ್ರೀಕೃಷ್ಣಾಲೆ ಜನನ ”

ಲೀ : ಏನ್.ಜಿ.ಪೈ,
ಸಾಯನ್, ಮುಂಬೈ

ಕಂಸಾಲಿ ಭೈಲೆ ದೇವಕಿ ತಿಗ್ಗೇಲೆ ಸುವೇಚಿ ಚಿರ್ಡಾಕ ಜನ್ಮ ದಿತ್ತಾ ವಸುದೇವು ಕಂಸಾಕ ದಿಲ್ಲೇಲಿ ಉತ್ತಾ ಪ್ರಮಾಣಿ ಚಿರ್ಡಾಕ ಕಂಸಾಕ ಪಾವಯ್ಯಾ ಸ್ವಲ್ಪ ಸಮಯಾನಿ ಮಹರ್ಷಿ ನಾರದು ಕಂಸಾಲಿ ರಾಜ್ಯಾಕ ಪಾವ್ತು ತಾಗ್ಗೇಲೆ ಆಸ್ತಾನಾಂಕ ಪ್ರವೇಶ ಕರ್ತಾ. ಕಂಸು ಮಹರ್ಷಿ ನಾರದಾಲೊ ಸತ್ಯಾರು ಕರ್ತಾ. ತಾಕ್ಯಾ ಸಕ್ಕಡ ನಮೂನೇಚಿ ರಾಜ ಮರ್ಯಾದ ದೀವ್ಚು ಪ್ರಸನ್ನ ಕರ್ತಾ. ತೆದನಾ ನಾರದು ಕಂಸಾಕ ಉದ್ದೇಶು ಕೋರ್ನು “ ಕಂಸಾ ಹಾಂವ ತುಕ್ಯಾ ಏಕ ಗುಟ್ಟಾ ವಿಚಾರು ಸಾಂಗ್ತಾ. ತುಂವ ತುಗ್ಗೇಲೆ ಪುಳ್ಳಿ ಜನ್ಮಾಂತು ಕಾಲನೇಮಿ ಮುಕ್ತಲೊ ದೈತ್ಯು ಜಾವ್ಚು ಆಶ್ಚಿಲೊ. ಮಹಾಪರಾಕ್ರಮಿ ಜಾವ್ಚು ಆಶ್ಚಿಲೊ ತುಗ್ಗೇಲೆ ಸಂಹಾರು ತ್ಯಾ ವಿಷ್ಣುನ ಕೆಲ್ಯೊ ತೋಚಿ ಕಾಲನೇಮೀಲೆ ದೈತ್ಯಾಂನು ಘೇವ್ಚು ತೂ ಹೇ ಜನ್ಮಾಂತು ಆಯ್ತೊ ಆಸ್ತು ತುಗ್ಗೇಲೆ ಬಾಂಧವ ಇತ್ಯಾದಿ ದೈತ್ಯು ಜಾವ್ಚು ಜನ್ಮಾಂತು ಆಯ್ತೊಂತಿ. ಗೋಕುಲಾಂತು ದೇವ ದೇವತೇನಿ ಸಕ್ಕಡ ಯಾದವ ಕುಲಾಂತು ಯಾದವ ಆನಿ ಗೋಪಿಕಾ ಸ್ತ್ರೀ ಜಾವ್ಚು ಜನ್ಮ ಘೆತ್ಲೊ ಆಸ್ತು. ಮಾತ್ರ ನ್ಹಂಯಿ ಶ್ರೀಹರಿ ದೇವಕೀಲೆ ಅಷ್ಟಮ ಗರ್ಭಾಂತು ಪ್ರವೇಶು ಕೋರ್ನು ಜನ್ಮ ಘೇವ್ಚು ತುಗ್ಗೇಲೆ ನಾಶಾಕ ಕಾರಣ ಜಾತ್ಯಾ. ಹಾಕ್ಯಾ ಸಕ್ಕಡ ಯಾದವ ಸಮೂಹ ಸಹಾಯಕ ಜಾವ್ಚು ಆಸ್ತಾ” ಮ್ಹಣ್ತಾನು ಸಾಂಗ್ತಾ. ಮಹರ್ಷಿ ನಾರದಾಲೆ ಕರ್ಣ ಕರ್ತೊದ ಉತ್ತರ ಆಯ್ತಾನು ಕಂಸು ವಸುದೇವಾಕ ಆನಿ ದೇವಕೀಲೆ ಬಂಧನಾಚಿ ಆಜ್ಞಾ ದಿತ್ಯಾ ತಾಂಕಾ ಸಾಂಕ್ಷೇನಿ ಬಾಂಧುನು ಕಾಳ್ಕಾ ಕಾರ್ಯಾಂನು ಬಂಧಾನಾಂತು ಘಾಲ್ತು ಬಂದವ. ಭೋಜ ಆನಿ ಸ್ವತಾಚಿ ಬಾಪ್ಸೂಲೆ ವಯ್ತಿ ವಿಶ್ವಾಸು ನಾಶಿ ತಾಂಗೇಲೆ ವಯ್ತಿ ದೃಷ್ಟಿ ದವರ್ತಾ. ರಾಜಭಾರಾಚಿ ಸರ್ವ ಸೂತ್ರ ಆಪ್ಣಾನು ಘೆತ್ಯಾ ಪ್ರತೀ ವರ್ಸ ದೇವಕಿ ಚಿರ್ಡಾಕ

ಜನ್ಮಾಂತು ದಿತ್ತ ಆಶ್ಚಿಲಿ. ಕಂಸು ನವಜಾತ ಶಿಶೂಲೆ ಹತ್ಯಾ ಕರ್ತು ಚಿಮ್ಮಲೊ. ನಾರದಾಲೆ ಸಂವಾದಾ ಪರತ ಕಂಸು ಸರ್ವಸಾಧಾರಣ ಸಕ್ಕಡಾಲಾಗಿ ದ್ವೇಷ ಸಾಧನ ಕೊರೊಂಕ ಲಾಗ್ಲೊ. ಮಸ್ತ ಯಾದವ ಕಂಸಲಾಜ್ಞ ಸೋಣು ಪರರಾಜ್ಯಾಕ ಆಶ್ರಯಿ ಗೆಲ್ಲೆ. ತಶಿ ವೊಚ್ಚಾ ಜಾಯ್ತಾನಾಶಿಲೆ ಕಂಸಾಲೆ ಶರಣಿ ಜಾಲ್ಲೆ.

ಕಂಸಾನ ಶ್ರೀಹರೀಲೆ ದೊಕೂನು ರಕ್ಷಣ ಪಾವ್ತು ಖಾತಿರ ಜಾವ್ಚು ಏಕ ಸಂಘಟನಾ ತಯಾರ ಕೆಲ್ಲಿ. ತಾಗ್ಗೇಲೆ ಆಪ್ತ ಜಾವ್ಚು ಆಶ್ಚಿಲೆ ದೈತ್ಯ ಕುಲಾಂತು ಜನ್ಮಲೆಲೆ ಪುಲಂಬ, ಚಾಣೂರ, ತೃಣಾಪರ್ತ, ಗರ್ದಭ, ಮುಷ್ಠಿಕ, ಅರಿಷ್ಟ, ದ್ವಿವಿದ, ಕೇಶಿ, ಧೇನುರ, ಭಾಣಾಸುರ, ನರಕಾಸುರ ಇತ್ಯಾದೀಂಕ ರಾಜ್ಯಾಂತು ಮುಖಿ ಜವಾಬ್ದಾರಿ ದೀವ್ಚು ತಾಗ್ಗೇಲೆ ರಕ್ಷಣೇಚಿ ಜವಾಬ್ದಾರಿಯಿ ತಾಂಕಾ ದಿಲ್ಲಿ. ಮೂತನಿ ಮ್ಹಳ್ಳಲೆ ಮಾಹಾದೈತ್ಯೀಕ ತಾಗ್ಗೇಲೆ ಆಪ್ತ ಸಹಾಯಕಿ ಜಾವ್ಚು ನಿಯುಕ್ತ ಕೆಲ್ಲಿ.

ಕಂಸಾಲೆ ಉಪಟಳಾಕ ಭೀವ್ಚು ವಸುದೇವಾನ ತಾಗ್ಗೇಲೆ ಬಾಯ್ಲಾಂಕ ವಿಂಗಡ್ತಿಂಗಡ ಕಡೇನ ಪೆಟಯಿಲೆ ಆಶ್ಚಿಲಿ. ತಾಗ್ಗೇಲೆ ಏಕಿ ಬಾಯ್ಲಿ ರೋಹಿಣಿ ನಂದಾಲೆ ಅರಮನೇಂತು ಆಶ್ಚಿಲಿ. ಕಾಲು ಪರ್ತಲೊ, ದೇವಕಿ ಸಾತ್ವಾ ಪಟಿ ಗುರ್ಬಣಿ ಜಾಲ್ಲಿ. ಹಾಂತು ಆದಿಶೇಷ ಅವತರಿತು ಜಾವ್ಚು ಮುಕಾಸೂಗು ತೊ ಬಲರಾಮು ಮ್ಹಣ್ತಾನು ಪ್ರಸಿದ್ಧಿ ಜಾತ್ಯಾ. ಶ್ರೀಮನ್ನಾರಾಂನು ತಾಗ್ಗೇಲೆ ಯೋಗಮಾಯೀಕ ಆಪ್ಣೊನು “ಎಲ್ಯ ದೇವಕಿ ದೇವಕೀಲೆ ಗರ್ಭಾಂತು ಆದಿಶೇಷ ವಾಡ್ತು ಆಸ್ತು. ತೇ ಖಂಡಾಕ ತುಗ್ಗೇಲೆ ಮಾಯೀನ ನಂದಾಲೆ ಅರಮನೇಂತು ಆಶ್ಚಿಲೆ ರೋಹಿಣೀಲೆ ಗರ್ಭಾಂತು ದವರಿ. ಹಾಂವ ದೇವಕೀಲೆ ಗರ್ಭಾಂತು ಪ್ರವೇಶು ಕರ್ತಾ. ತೂಂವ ಯಶೋದೇಲೆ ಗರ್ಭಾಂತು ಪ್ರವೇಶು ಕೋರ್ತಾ. ಹಾಂವ ದೇವಕೀಲೆ ಗರ್ಭಾಂತು

ದೊಕೂನು ಭಾಯ್ತಿ ಆಯ್ತಿ ಸತಾನ ತೂ ಮಯಾ ಶಕ್ತೀಚಿ ಅಧೀಶ್ವರಿ ಜಾವ್ಚು ಮೆರ್ದತಾ. ತುಕ್ಯಾ ದುರ್ಗ, ಕಾಳಿ, ಭದ್ರಕಾಳಿ, ವಿಜಯಿ, ವೈಷ್ಣವಿ,ಕುಮುದೆ, ಚಂಡಿ, ಕೃಷ್ಣಿ, ಮಾಧವಿ, ಕನ್ನಿಕಾ, ನಾರಾಯಣಿ, ಈಶಾನ್ಯಿ, ಶಾರದಾ, ಅಂಬಿಕೆ ಮ್ಹಳ್ಳಲೆ ಅನೇಕಾನೇಕ ನಾಂವಾನಿ ವಂದ್ಯ ಜಾತ್ಲೆಲಿ ಮ್ಹಣ್ತಾನು ಸಾಂಗ್ತಾನು ತಾಣೆ ಸಾಂಗೀಲೆ ಕಾಮ ಕೊರ್ಚಿ ಬಗೇನ ಭೂಲೋಕಾಕ ವಸ ಮ್ಹಣ್ತಾ. ದೇವಾಲೆ ಆಜ್ಞಾನುಸಾರ ದೇವಕೀಲೆ ಗರ್ಭಾಂತು ಆಶ್ಚಿಲೆ ಖಂಡ ಘೇವ್ಚು ಗೋಕುಲಾಂತು ಆಶ್ಚಿಲೆ ರೋಹಿಣೀಲೆ ಗರ್ಭಾಂತು ದವರ್ತಾ.

ಹಾಜ್ಜೇನ ದೇವಕೀಲೆ ಪೋಟಿ ಪಾತ್ರ್ಕಳ ಜಾತ್ಯಾ. ಜನ ಗರ್ಭಸ್ಥಾವ ಜಾಲ್ಲಿ ಮ್ಹಣ್ತಾನು ಲೆಕ್ತಾಶಿ. ಕಂಸಾಕ ಅತ್ಯಂತ ಆನಂದ ಜಾತ್ಯಾ ಸ್ವಲ್ಪ ಸಮಯಾನಿ ಶ್ರೀಮನ್ನಾರಾಯಣ ದೇವಕೀಲೆ ಗರ್ಭಾಂತು ಪ್ರವೇಶು ಕರ್ತಾ. ದೇವಕೀಲೆ ಗರ್ಭಾಂತು ಶ್ರೀಹರೀಲೆ ಪ್ರವೇಶಾನ ತಿಗ್ಗೇಲೆ ದೇಹಾಚಿ ಕಾಂತಿ ವಾಡ್ತು ವತ್ಯಾ. ಶ್ರೀಹರೀಲೆ ತೇಜ ಮಂಜಾನಿ ದೇವಕೀಲೆ ದೇಹಕಾಂತಿ ಆನಿ ತಿಗ್ಗೇಲೆ ತ್ಯಾ ಘರಾಚಿ ಹುಬ್ಬಾಡು ಪೊಕೋನು ಕಂಸಾಕ ಭಯ್ತಿ ಜಾವ್ಚಾಕ ಪ್ರಾರಂಭ ಜಾತ್ಯಾ. ದೇವಕೀಲೆ ಗರ್ಭ ಶ್ರೀಹರೀನ ಪ್ರವೇಶ ಕೋರ್ನು ತ್ಯಾ ಗರ್ಭ ವಾಡ್ತು ಆಶ್ಚಿಲೆ ಮುಷ್ಠಿಮುನೀಂಕ ತಾಂಗೇಲೆ ದಿವ್ಯ ದೃಷ್ಟಿ ಕೋಳ್ತು ತಾನಿ ಸಕ್ಕಡಯಿ ಕಾರಾಗೃಹಾಕ ಪಾವ್ತು ಶ್ರೀಹರೀಲೆ ಸ್ತುತಿ ಕೋರ್ನು ಪಾವನ ಜಾವ್ಚು ತಾಂಗೇಲೆ ಲೋಕಾಕ ಪರ್ತಲಿ.

ಕಾಲಚಕ್ರ ಘುಂವು ಗೆಲ್ಲೆ. ದೇವಕೀನ ಶುಭಮುಹೂರ್ತಾರಿ ಸಕ್ಕಡ ಗೃಹ ಉಚ್ಚ ಸ್ಥಾನಾರಿ ಆಸ್ತಾನಾ ಚಿರ್ಡಾಕ ಜನ್ಮ ದಿಲ್ಲೊ. ತ್ಯಾ ಸಂದರ್ಭಾರಿ ದೇವಲೋಕಾಂತುಲಾನ ದುಂದುಭಿ ವಾಜ್ಞತೀಕ ಗಂಧರ್ವ, ಕಿನ್ನರಾನಿ ಗಾಯನ ಪ್ರಾರಂಭ ಕೆಲ್ಲಿ. ಅಪ್ಪರೇಂಗೇಲೆ ನರ್ತನ, ದೇವರ್ಷೀಲೆ ಮುಷ್ಠವೃಷ್ಣೀನ

ಜನ್ಮ ಜನ್ಮಾಂತುರಾಂತು ಭಡಿಲೆ ಪಾಪ ಮನುಷ್ಯ ಜನ್ಮಾಂತು ಸತ್ಕರ್ಮ ಕೋರ್ನು ಸೊರೋಯೇಕ

ಕಾರ್ಕಳ ರಥೋತ್ಸವ

ಕಾರ್ಕಳ ಶ್ರೀ ವೆಂಕಟರಮಣ ದೇವಸ್ಥಾನಾಂತು ವರ್ಸಾವಧಿ ಚೊಲ್ಲೊ ರಥೋತ್ಸವ ಗೆಲ್ಲೆ ವೈಶಾಖ ಶುದ್ಧ ಪಾಡ್ಲೊ ಧೋರ್ನು ಪಂಚಮಿ ಥಾಯಿ (22-04-2012 ದೊಕೂನು 26-04-2012) ಯಥಾ ಸಾಂಗ ವಿಜೃಂಭಣೇನ ಚಲ್ಲೊಲೊ ಆಸ್ತ.

ವೈಶಾಖ ಶುದ್ಧ ಪಾಡ್ಲೊ ತೇಸು ಸಕಾಳಿ ಪ್ರಾರ್ಥನಾ ಮಹಾ ನೈವೇದ್ಯ, ಮಹಾಪೂಜಾ ಜಾವ್ನು ಉತ್ಸವ ಮೂರ್ತಿ ಶ್ರೀ ವೆಂಕಟರಮಣಾಂಕ ವೈದಿಕಾನಿ ಯಜ್ಞ ಮಂಟಪಾಕ ಹೋರ್ನು, ಥಯಿ ವೈದಿಕಾನಿ ಕಲ್ಲೊಕ್ಕ ದೀಕ್ಷಾ ಬದ್ಧ ಜಾವ್ನು ದೇವಾಕಯಿ ಬಾಸಿಂಗ ಬಾಂದೂನು, ಯಜ್ಞಾ ಕಾರ್ಯಕ್ರಮ ಪ್ರಾರಂಭ ಕೆಲ್ಲೊ. ಯಜ್ಞಾ ಲಘು ಪೂರ್ಣಾಹುತಿ, ಧ್ವಜಾರೋಹಣ, ಸುತ್ತು ಬಲಿ, ಪೂಜಾ, ಸಮಾರಾಧನಾ, ಹಗಲುತ್ಸವ ಜಾವ್ನು ರಾತ್ರಿ ಉತ್ಸವಾಯಿ ಚಲ್ಲೊ. ದೊನ್ನೀ, ತಿನ್ನಿ ದಿವಸೂಯಿ ಧಾರ್ಮಿಕ ಕಾರ್ಯಕ್ರಮ ಅಶ್ವಿಂ ಚೋಲ್ವು, ಚಾರಿ ದಿವಸು ವೈಲೆ ಆಂಗ್ಲಿ ಕಾರಾಲಿ ಸೇವಾ - ವಿಶೇಷ ಸನ್ಮಾನಾ ಸಮಾರಾಧನಾ ಜಾತ್ಸರಿ, ರಥೋತ್ಸವಾ ಕಾರ್ಯಕ್ರಮಾಂಕ ಯೆವ್ವೆ ಶ್ರೀ ಸಂಸ್ಥಾನ ಕಾಶೀ ಮಠಾಧೀಶ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮ್ಯಾಲೆ ಪಟ್ಟ ಶಿಷ್ಯ ಶ್ರೀಮದ್ ಸಂಯಮಿಂದ್ರ ತೀರ್ಥ ಸ್ವಾಮ್ಯಾಲೊ ಸ್ವಾಗತ ಕಾರ್ಯಕ್ರಮಾ ತಯಾರಿ ಜಾಲ್ಲಿ ಸಿದ್ಧಾಪುರಾ ದೊಕೂನು ಆಯ್ಕಿಲೆ ಸ್ವಾಮ್ಯಾಂಕ ಗೌರವ ಪೂರ್ಣ ಸ್ವಾಗತ ಕೋರ್ನು ದೇವಾಕ ಆಪ್ತೊನು ವೈಲಿಂತಿ.



ಸ್ವಾಮ್ಯಾನಿ ಸಿಂಹಾಸನಾರೂಢ ದೇವಾಲಿ ಭೇಟಿ, ಪರಿವಾರ ದೇವಾಲಿ ಭೇಟಿ ಘೆತ್ತರಿ, ತಾಂಕಾ ವೈಭವಾರಿ ಸ್ವಮಠಾಕ ಪಾವಯ್ಲಿಂತಿ.

ಚಾತಿ ದಿವಸು ಮೃಗ ಬೇಟಿ ಉತ್ಸವ, ತಳಯಿ ದಿವ್ವ ಆನಿ ಸಾನ ತೇರಾ ಉತ್ಸವ ಮೃಗ ಭೇಟಿ ಉತ್ಸವ ಮ್ಹಳ್ಳಾರಿ ದೇವಾನ ಭಾಂಗ್ರಾ ಮಂಟಪಾಂತು (ಲಾಲ್ವಿ) ವಿರಾಜಮಾನ ಜಾವ್ನು ಭಾರಿ ವೈಭವಾರಿ ಹಾಂಗಾಚಿ ರಾಮ ಸಮುದ್ರಾಲೆ ವೊಚ್ಚೊನು ಪತೂರ್ನು ಯೇವ್ವು, ತಳಯಿ ದಿವ್ವ ಜಾವ್ನು ಹಗಲುತ್ಸವ ಜಾತ್ಸಾ, ಹ್ಯಾ ಪಟಿ ಸ್ವಾಮ್ಯಾಲಿ ತೇರಾ ವೇಳೇರಿ ಪ್ರಥಮ ಭೇಟಿ ಜಾಲ್ಲೆಲ್ಯಾನ ಸ್ವಾಮಿ ರಾಮಸಮುದ್ರಾಲೆ, ವೊಚ್ಚೊನು, ಹಾಂಗಾಚಿ ವಿಶಿಷ್ಟತೇಚೊ ಪರಿಚಯು ಕೋರ್ನು ಘೆತ್ಲೊ ನಂತರ ರಾತ್ರಿ ಸಾನ ತೇರಾ ಉತ್ಸವಾಯಿ ಚಲ್ಲೊ.

ಪಂಚಮಿ ದಿವಸು ಯಜ್ಞಾ ಪೂರ್ಣಾಹುತಿ ವೇಳೇರಿ ಸ್ವಾಮಿ ಉಪಸ್ಥಿತ ಆಸ್ತೊನು ನಂತರ ವಯ್ಲಿ ಧ್ವಜಾಪೂಜಾ ಸುತ್ತು ಬಲಿ, ರಥಾರೋಹಣ ಪೂರಾಯಿ ಪೂಳೋನು, ರಥಾರೂಢ ದೇವಾಕಯಿ ಪೂಜಾ ಕೋರ್ನು ಮೆಳ್ಳೆಲೆ ಹಚಾರೊ

ಜನಾಂಕ ಅನುಗ್ರಹ ಕೆಲ್ಲೆ. ನಂತರ ಭೂರಿ ಸಮಾರಾಧನಾ, ಜಾತ್ಸರಿ, ತೇರಾ ಉತ್ಸವಾಯಿ ಹಾಂಗಾಚಿ ಗೋಪುರ್ಲಾಲೆ ಥಾಯಿ ವೊಚ್ಚೊನು, ಥಯಿ ದೀವಟಿಗೆ ಸಲಾಮು ಜಾವ್ನು ವಾಪಾಸ ದೇವಾಕ ಪಾವ್ನು ಸಿಂಹಾಸನಾರಿ ವತ್ಸನಾ ಸಮ ಘಾಲ್ಲೆ ಜಾಲ್ಲೆ ಹರ್ದಿವಸಾಕ ಅವಭೃತ. ತೇಸೂಯಿ ಸಾಂಜೆ ಒಕ್ಕಳ ನ್ಹಾಂವ್ವು, ರಾಮ ಸಮುದ್ರಾಲೆ ಪಾವಿಲಿ ಭಜಕ ಆನಿ ದೇವಾಕ ಥಯಿ ಸ್ನಾನ ಜಾತ್ಸರಿ ಕಂಕಣ ವಿಸರ್ಜನಾ ಜಾವ್ನು ವಾಪಾಸ ಭಜನ, ವಾಜ್ಞಪ ಆನಿ ಆಶ್ವಿಲೆ, ವಜ್ರ ತಟ್ಟಿ ಬಾಂದೀಲೆ ಪಾಲ್ಗಂಕೇರಿ ಬಯ್ಯೊನು ಹಾಲ್ತತ, ಝೇಲ್ಲಿತ ದೇವಾ ವಾಪಾಸ ಯೆವ್ವಿ ಉತ್ಸವಾ ಚಂದಾಯಿ ಪೂಳೊಚಾಕ ದೋನಿ ದೋಳಿ ಪಾವ್ನಾ ಮ್ಹಳ್ಳಾವರಿ. ದೇವಸ್ಥಾನಾಂಕ ಪಾವ್ನು ಸುತ್ತು ಜಾತ್ಸರಿ ಧ್ವಜಾ ಅಮರೋಹಣ ಜಾತ್ಸಾ, ನಂತರ ಯಾತ್ರಾಸನಾರಿ ಬತ್ತಿಲೆ ದೇವಾಲೆ ಮುಕಾರಿ, ಆಂಗ್ಲಣೇ ತುಲಾಭಾರ ಸೇವಾ ಚೋಲ್ವು, ನಂತರ ಪುಣ್ಯಹವಾಚನ, ನಿರ್ಮಾಲ್ಯ ಮಧ್ಯಾಹ್ನ ಪೂಜಾ ಸಮಾರಾಧನಾ, ರಾತ್ರಿ ಪೂಜಾ ಪೂರಾಯಿ ಜಾವ್ನು ಮಹೋತ್ಸವಾ ಕಾರ್ಯಕ್ರಮು ಸಮಾಪ್ತ ಜಾಲ್ಲೊ.

ಅಂಥೊಲೆ ಟ್ರಸ್ಟಾಕ ಧನ ಸಹಾಯ

ಗೆಲ್ಲೆ ಪಂಚೇಸಾ ತಾರಿಕೇಕ (ಕಾರ್ಕಳ ತೇರಾ ಪುಳಿವಸು) ತೇರಾಕ ವೊಣು ಗಾಂವಾಂಕ ಆಯ್ಕಿಲೆ ಮುಂಬಾಯಿಂತು ಆತ್ಮ ವಾಸ್ತವ್ಯ ಆಸ್ತೊಚೆ, ಶ್ರೀ ಅಡಪ್ಪಾಡಿ ವೆಂಕಟರಮಣ ಶೆಣೈನಿ (ಕಾರ್ಕಳಾಚೆ ಮೈನ್ ಸ್ಕೂಲಾಂತು ಮುಖ್ಯೋಪಾಧ್ಯಾಯ ಜಾವ್ನು

ಆಶ್ವಿಲೆ ದಿ. ಅಡಪ್ಪಾಡಿ ಜನಾರ್ದವ ಶೆಣೈಲೆ ಸುಪುತ್ರ) ಹಾನ್ನಿ ಟ್ರಸ್ಟಾಕ ಸಹಾಯ ಧನ ಜಾವ್ನು ರು 5000/= ಭಾರಿ ವಿನೀತ ಜಾವ್ನು ದಿಲ್ಲಿ. ಮಾತ್ರ ನ್ಹಯಿ "ಸಂಸ್ಕಾರ ಬೋಧ" ಪತ್ರಿಕೆ ಬದಲಿ ದೋನಿ ಚಾಂಗ ಉತ್ತ ಸಾಂಗ್ಲಾಂತಿ ಪ್ರತೀ ಮ್ಹಯ್ಯಾಂತು ಚುಕ್ಕನಾಶಿ ಪಾವಿಲಿ ಪತ್ರಿಕಾ ಸಗ್ಗೀ ವಾಜ್ವೊನು ಮಾಗ್ಗಿರಿ ವಿಂಗಡ ಕಾಮಾಂಕ ವೊಚ್ಚೆ ಮೊಣಾಯಿ

ಸಾಂಗೊನು, ಮಸ್ತ ಚಾಂಗ ಮಾಹಿತಿ ಮೆಳೊಂಕ ಪತ್ರಿಕೇ ನಿಮ್ಮ ಸಾಧ್ಯ ಜಾಲ್ಲ್ಯಾ ಮೊಣಾಯಿ ಸಾಂಗ್ಲೆ.

ಪತ್ರಿಕೇ ಬದಲಿ ತಾನ್ನಿ ವ್ಯಕ್ತ ಕೆಲ್ಲೆಲೆ ಸದಭಿಪ್ರಾಯ ಆನಿ ಟ್ರಸ್ಟಾಕ ದಿಲ್ಲೆಲೆ ಧನ ಸಹಾಯಾಕ ಅಂಮಿ ತಾಂಕಾ ಆಭಾರ ವ್ಯಕ್ತ ಕರ್ತಾತಿ.

೦ ಸಂಪಾದಕ

ಮನುಷ್ಯ ಜನ್ಮ ಪಾವಿಲ್ಯಾಂಕ ಮಾತ್ರ ದೇವಾಕ ಪಾವ್ತಾಕ ಸಾಧ್ಯ

ರಂಜಾಳ ಶ್ರೀ ಮಹಾಲಕ್ಷ್ಮೀಕ ರಜತ ಸಿಂಹಾಸನ

ರಂಜಾಳ ಶೆಣೈ ಕುಟುಂಬಾಚೆ ಕುಲದೇವಿ ಶ್ರೀ ಮಹಾಲಕ್ಷ್ಮೀಕ ರಜತ ಸಿಂಹಾಸನಾ ಸಮರ್ಪಣಾ ಕಾರ್ಯಕ್ರಮ ಗೆಲ್ಲೆಲೆ ವೈಶಾಖ ಶುದ್ಧ ಸಪ್ತಮಿ ತಾ 28-04-2012ಚೆ ಶನಿವಾರ, ಶ್ರೀ ಸಂಸ್ಥಾನ ಕಾಶೀ ಮಠ ಸಂಸ್ಥಾನಾಧೀಶ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮ್ಯಾಲೊ ಪಟ್ಟ ಶಿಷ್ಯ ಶ್ರೀಮದ್ ಸಂಯಮೊಂದ್ರ ತೀರ್ಥ ಸ್ವಾಮ್ಯಾಲೆ ದಿವ್ಯ ಹಸ್ತೊನಿ ಚೆಲ್ಲೊಲೊ ಆಸ್ಸ.

ಗೋವಾ ದೊಕೂನು ಯೆತ್ತನಾಂ ಆಂವ್ಕೆಲೆ ಲೋಕಾನಿ ಕುಲದೇವಾಲಿ ಆರಾಧನಾ ಸೊಡೂಂಕ ನಜ್ಜ ಮ್ಹೊಣು ಯೇವ್ಚು ರಾಬ್ಬಿಲೆ ಗಾಂವಾಂತು ದೇವಸ್ಥಾನ ಬಾಂದೂನು. ಆರಾಧನಾ ಮುಕಾಸೂನು ಹಾಳ್ಕಿ ತಶ್ಚಿ ಶೆಣೈ ಕುಟುಂಬಾಚ್ಯಾನ್ಯಾಯಿ ರಂಜಾಳಾಕ ಯೇವ್ಚು ರಾಬ್ಬೊನು, ಥಯಿ ತ್ಯಾ ದೇವೀಕ ಏಕ ದೆವಳ ಬಾಂದೂನು, ತಿಗ್ಗೇಲಿ ಆರಾಧನಾ ಮುಕಾಸೂನು ಹಾಳ್ಕಿ ಮಾಗ್ಗಿಂ ಯೋಗ್ಯ ಅವಕಾಶ ಸೊಡ್ತೊನು ಕಾರ್ಕಳಾಕ ಯೇವ್ಚು ರಾಬ್ಬಿಲೆ ಜನಾನಿ ಹಾಂಗಾಯಿ ಏಕ ಚೌಕಮಾಲ್ಯಾ ಘರಾಂತು ಏಕ ಕುಡಾಂತು ತಿಕ್ಕಾ ಪ್ರತಿಷ್ಠಾ ಕೋರ್ನು, ತಿಗ್ಗೇಲಿ ಆರಾಧನಾ ಕರ್ತಾ ಆಯ್ಕೊಂತಿ. ಹಾಕ್ತಾ ಮುಖ್ಯ ಕಾರಣ ಮ್ಹಳ್ಯಾರಿ, ಸಂಪರ್ಕ ವ್ಯವಸ್ಥಾ ತ್ಯಾ ಕಾಲಾರಿ ನಾತಿಲ್ಲಾನ್, ಆಶಾಣ ವ್ಯಾಪ್ತಿಯಿ ಜಾವ್ತಾ, ತಶಾಣ ದೇವಾಕಯಿ ಸೊಡೂಂಕ ಜಾಯ್ತಾಶಿ ತಾನ್ಹಿ ಹೀ ವ್ಯವಸ್ಥಾ ಕೆಲ್ಲೆಲಿ. ಕಾರ್ಕಳಾಂತು ರಾಬ್ಬಿಲೆ ಕುಟುಂಬಾಚ್ಯಾನ್ ದೇವೀಕ ಏಕ ಸುಂದರ ದೇವಳ ಜಾವ್ತಾ

ತಿಗ್ಗೇಲಿ ಆರಾಧನಾ ವಿಜೃಂಭಣೇನ ಜಾವ್ತಾ ಮ್ಹಳ್ಯೆ ಉತ್ಕಟ ಇಚ್ಛೇನ ಚಾರಿ ವರ್ಸ ಪೂಥೆ ನಿರ್ಧಾರು ಘೆವ್ಚು, ತೇ ಚೌಕಮಾಲ್ಯಾ ಘರ ಆಶ್ಟಿಲೆ ಕಡೇನ ಏಕ ಶಿಲಾಮಯ ಗುಡಿ, ಎದ್ದಾಕ ಸುಮಾರ ಶಂಭರಿ ಜನಾನಿ ಬಯ್ಯೊಯೇತ ಜಾಲ್ಲೆಲೆ ಸಭಾಗೃಹ, ಮಾಳಿ ಆನಿ ಅಶ್ಟಿಲೆ ಸುಂದರ ವಾಸ್ತೂಚಿ ನಿರ್ಮಾಣ ಕೋರ್ನು, ತಾಂತು ಶಿಷ್ಯ ಸ್ವಾಮ್ಯಾಲೆ ದಿವ್ಯ ಹಸ್ತೊನಿಚಿ ದೋನಿ ವರ್ಸ ಪೂಥೆ, ದೇವೀಲಿ ಪುನರ್ ಪ್ರತಿಷ್ಠಾ ಕರಯಿಲಿ. ಅಗ್ರಸಾಲ, ಜಿವ್ಣಾ ಬೊತ್ತಿ ವ್ಯವಸ್ಥಾ ಆಶ್ಟಿಲೆ ವಿಂಗಡ ವಾಸ್ತೂಯಿ ನಿರ್ಮಾಣ ಕೆಲ್ಯಾ. ಆನಿಕಯಿ ಏಕ ಸುಂದರ ಸಂಕೀರ್ಣ ನಿರ್ಮಾಣ ಆಲೋಚನೆಯಿ ಹ್ಯಾ ದೆವ್ಯಾ ಆಡಳಿತ ಸಮಿತೀನ ಫಾಲ್ಗು ಘೆತ್ತಿಲಿ ಆಸ್ಸ.

ರಂಜಾಳಾಂತು ಆಶ್ಟ ದೇವಸ್ಥಾನಯಿ ಅಭಿವೃದ್ಧಿ ಕೋರ್ಣ ಮ್ಹೊಣು ಥಂಚಿ ಆಡಳಿತ ಮಂಡಳೀನ ಯೋಜನಾ ಫಾಲ್ಗು ದಾನಿಲೆ ಸಹಾಯಾನ ಲಾಗ್ಜಿ ಜಾಗ್ ಘೆವ್ಚೆ ಪ್ರಯತ್ನ ಕರ್ತ ಆಸ್ತತಿ ಪ್ರೀ ಮ್ಹಯ್ಯಾಂತು, ನಿರ್ದಿಷ್ಟ ದಿವಸು, ಕುಳಾವೀಲೆ ಸೇವಾರ್ಥ ಸಾನಿಧ್ಯ ಹವನ ಕೆಲವ ಮ್ಹಯ್ಯೆ ದೋನು ಚಲ್ಯ ಆಸ್ಸ.

ರಜತ ಸಿಂಹಾಸನ ಪಾವೊಚಿ ದಿವಸು ಸಕಾಳಿ ಸಾನಿಧ್ಯ ಹವನ, ಸಿಂಹಾಸನ ಸಮರ್ಪಣೆ ಪೂರ್ವ ವಿಧಿ ವಿಧಾನ ಚೋಲ್ಯಾ ಸ್ವಾಮ್ಯಾನಿ ಶ್ರೀ ರಂಜಾಳ ಅನಂತ ಕೃಷ್ಣ ಶೆಣೈ ಹಾಂಗೇಲೆ ಕುಟುಂಬಾನ ಸೇವಾ ರೂಪಾರಿ ಪಾವಯಿಲೆ ರಜತ ಸಿಂಹಾಸನ ಶುಭ ಮುಹೂರ್ತಾಲಿ ದೇವೀಕ ಅರ್ಪಣ ಕೆಲ್ಲೆ.

ನಂತರ ಪಟ್ಟ ಕಾಣಿಕ, ಗುರುಕಾಣಿಕ ಸಮರ್ಪಣ ಜಾತ್ಯೆಲಿ, ಸೇವಾದಾರಾಂಕ ಪ್ರಸಾದು, ಆನಿ ಮೆಳ್ಳೆಲೆ ಭಕ್ತ ಜನಾಂಕ ಪ್ರಸಾದು ಸ್ವಾಮ್ಯಾನಿ ದೀವ್ಚು ಅನುಗ್ರಹ ಕೆಲ್ಲೆ. ಹ್ಯಾ ಸಂದರ್ಭಾರಿ ಸ್ವಾಮ್ಯಾನಿ, ಕುಲದೇವಾಲಿ ಆರಾಧನಾ ಆಂವ್ಕೆಲೆ ಸಮಾಜಾಚಿ ಏಕ ವೈಶಿಷ್ಟ್ಯ ಜಾವ್ಚು ಆಸ್ಸ ಹಾಜ್ಜೇನ ಕುಟುಂಬಾಚಿ ಅಭಿವೃದ್ಧಿ, ಉತ್ಕರ್ಷಾಕ ಕಾರಣ ಜಾತ್ಯಾ ಮ್ಹಲ್ಲಡ್ಯಾನಿ ಕೆಲಶ ರೂಪಾರಿ ದೇವಾಲೆ ಸಾನಿಧ್ಯ ಹಾಣು, ಹಾಂಗಾ ದೇವೀಲಿ ಪ್ರತಿಷ್ಠಾ ಕೋರ್ಣ ಉಪಾಸನಾ ಮುಕಾಸೂನು, ತೇ ಕುಟುಂಬ ಉದ್ಧಾರ ಜಾಲ್ಯಾ. ತಶಿಂಚಿ ವಿಂಗಡಾನಿಯಿ ಸಾತ್ತ್, ಪಾದುಕೇ ರೂಪಾರಿ ತಾಂಗೇಲೆ ಒಬ್ಬ ದೇವಾಲೆ ಸಾನಿಧ್ಯ ಹಾಣು, ಕುಲದೇವಾಲಿ ಆರಾಧನಾ ಮುಕಾಸೂನು, ಉದ್ಧಾರ ಜಾಲ್ಯಾಂತಿ. ಹ್ಯಾ ಸಾನ ಗ್ರಾಮೀಣ ಪ್ರದೇಶಾಂತು ರಾಬ್ಬೊನು, ತ್ಯಾ ದೇವೀಕ ಪ್ರತಿಷ್ಠಾ ಕೋರ್ಣ ತಿಗ್ಗೇಲಿ ಆರಾಧನಾ ಕೋರ್ನು ಆಯ್ಕೆಲೆ ಕುಳಾವೀಂಕ, ಆನಿ ಸೇವಾದಾರಾಂಕ ಶ್ರೀ ಮಹಾಲಕ್ಷ್ಮೀಲೆ ವಿಶೇಷ ಅನುಗ್ರಹ ಪ್ರಾಪ್ತ ಜಾವ್ಚು, ತಾಂಗೇಲೆ ಸರ್ವಮನೋಭೀಷ್ವ ಶ್ರೀ ಜಾವ್ಚೊ ಮ್ಹೊಣು ಸ್ವಾಮ್ಯಾನಿ ತಾಂಗೇಲೆ ಅನುಗ್ರಹ ಪ್ರವಚನಾಂತು ಸಾಂಗ್ಲೆ.

ಶಿಲ್ಪಿ ಶ್ರೀ ರಾಧಾ ಮಾಧವ ಶೆಣೈನಿ ಸ್ವಾಮ್ಯಾಂಕ, ಅತಿಥಿ ಆನಿ ಕುಳಾವೀಂಕ ಸ್ವಾಗತ ಕೆಲ್ಲೆ. ಶ್ರೀ ಕೃಷ್ಣದಾಸ ಶೆಣೈನಿ ಕೃತಜ್ಞತಾರ್ಪಣ ಕೋರ್ನು, ಗ್ರಾಮೀಣ ಪ್ರದೇಶಾಂತು ಚೆಲ್ಲೊಲೊ ಸುಂದರ ಭಕ್ತಪೂರ್ಣ ಕಾರ್ಯಕ್ರಮ ಸಂಪನ್ನ ಜಾಲ್ಲೊ.

ಶ್ರೀ ವೇದ ವ್ಯಾಸ ರಥಾಕ ಚಾಲನ

ಶ್ರೀ ಸಂಸ್ಥಾನ ಕಾಶೀಮಠಾಚೊ ಆರಾಧ್ಯ ದೇವ್ ಶ್ರೀ ವೇದವ್ಯಾಸ ಆನಿ ಇತರ ದೇವಾಲಿ ವಿಗ್ರಹಾ ಪುನರ್ ಪ್ರತಿಷ್ಠಾ ಆನಿ ಪರಿಹಾರ ಕಾರ್ಯಕ್ರಮಾ ಬದಲ ಜನಾಂಕ ವರ್ಗೊ ದಿವ್ಯಾಕ ಆನಿ ತಾಜ್ಜೆ ಬದಲ ಸಮಾಜಾಂತು ಜಾಗೃತಿ ಹಾಡೂಂಕ ಶ್ರೀ ವೇದವ್ಯಾಸ ದೇವಾಲೆ ಪ್ರತಿದೂಪ ದರ್ಶಿಲೆ ಅಲಂಕೃತ ಹಾವನ ದ. ಕನ್ನಡ (ಉಡುಪಿ - ಮಂಗಳೂರು) ಜಿಲ್ಲೇಂತು ಪೂರಾ

ಗಾಂವಾಂಕಯಿ ಪೊಚ್ಚಿ ತಶ್ಚಿ ಕಾರ್ಯಕ್ರಮು ಫಾಲ್ಗು ಘೆತ್ತಾ ತಶ್ಚಿ ಭಾಯ್ಕಿ ಸೊರ್ಚಿ ರಥಾಕ ಶ್ರೀ ಸಂಸ್ಥಾನಾ ಪಟ್ಟ ಶಿಷ್ಯ ಶ್ರೀಮದ್ ಸಂಯಮೊಂದ್ರ ತೀರ್ಥ ಸ್ವಾಮ್ಯಾನಿ ವಯ್ಕಿ ಆಯ್ತಾರಾ, ತೇರಾ ತಾಂಕೀಕ ಚಾಲನ ದಿಲ್ಲೆಲಿ ಆಸ್ಸ. ರಥಾರೂಢ ಶ್ರೀ ವೇದವ್ಯಾಸಾಲೆ ಪ್ರತಿರೂಪಾಕ ಸ್ವಾಮ್ಯಾನಿ ಮಾಲಾರ್ಪಣ ಕೋರ್ನು ಚಾಲನ ದಿಲ್ಲಿ. ಬಸ್ತೂರಾ ದೊಕೂನು ಹೊ ರಥು ಪ್ರಥಮ ಜಾವ್ಚು

ಸಿದ್ಧಾಪುರ - ಹೆಮ್ಮಾಡಿ ಜಾವ್ಚು ಗಂಗೆಳ್ಳೀಕ ಪಾವ್ಚು ಥಯಿ ಶ್ರೀ ವೀರ ವಿಠಲ ದೇವಸ್ಥಾನಾಲಾಗಿ ರಥಾಕ ಥಂಚಿ ಸಮಾಜ ಬಾಂಧವಾನಿ ವಿಜೃಂಭಣೇಲಿ ಸ್ವಾಗತ ಕೆಲ್ಲೆ. ಥಯಿ ದೊಕೂನು ಸೋಮಾರಾ ಭಾಯ್ಕಿ ಸರ್ಲೆಲಿ ರಥಾಕ ಕುಂದಾಮರಾಂತು ದೆವ್ಯಾ ಆಡಳಿತ ಮೊಕ್ಶೇಸರ ಶ್ರೀ ಕೆ. ರಾಧಾಕೃಷ್ಣ ಶೆಣೈ, ಇತರ ಆಡಳಿತ ಮಂಡಳಿ ಸದಸ್ಯ ಆನಿ ಗಾಂವಾನಿ ಮುಷಾರ್ಚನ ಕೋರ್ನು ಭಾರಿ

ಪೂರ್ವ ಜನ್ಮಾಂಚಿ ಸುಕೃತ ಫಲಾನಿ ಪ್ರಾಪ್ತ ಜಾಲ್ಲೊಲೊ ಮನುಷ್ಯ ಜನ್ಮಾಂತು ಮಾತ್ರ ದೇವಾಕ ಪಾವ್ತಾಕ ಸಾಧ್ಯ.

ಶ್ರೀ ಸಂಸ್ಥಾನ ಕಾಶೀ ಮಠಾಚೆ ದೇವತಾ ವಿಗ್ರಹಾ ಪುನರ್ ಪ್ರತಿಷ್ಠಾ.

- ಪರಿಹಾರ ಕಾರ್ಯಕ್ರಮ

ಶ್ರೀ ಸಂಸ್ಥಾನ ಕಾಶೀ ಮಠಾಧೀಶ ಪರಮ ಪೂಜ್ಯ ಗುರುವರ್ಯ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮ್ಯಾಲೆ ಆಜ್ಞಾನುಸಾರ ಕೊಡಿಯಾಲ ಶ್ರೀ ವೀರ ವೆಂಕಟೇಶ ದೇವಸ್ಥಾನಾಂತು ಚೊಲ್ವೆ ಪರಿಹಾರ ಕಾರ್ಯಕ್ರಮ, ಯೆವ್ವೆ ನಂದನ ನಾಮ ಸಂವತ್ಸರಾಚೆ ಜ್ಯೇಷ್ಠ ಶುದ್ಧ ತಸಯ್ಯ (ತಾ. 24.05.2012 ಗುರುವಾರ) ಧೋರ್ನು ಜ್ಯೇಷ್ಠ ಬಹುಳ ಪಂಚಮಿ (ತಾ.8.06.2012 ಶುಕ್ರವಾರ) ಥಾಯಿ ಆನಿ ದೇವತಾ ವಿಗ್ರಹ ಪುನರ್ ಪ್ರತಿಷ್ಠಾ ಕಾರ್ಯಕ್ರಮ ಜ್ಯೇಷ್ಠ ಬಹುಳ ಷಷ್ಠಿ (9-06-2012 ಶನಿವಾರ) ಧೋರ್ನು ಜ್ಯೇಷ್ಠ ಬಹುಳ ನವಮಿ (13.06.2012 ಬುಧವಾರ) ಥಾಯಿ ಗುರು - ಶಿಷ್ಯಾಲೆ ಮಾರ್ಗದರ್ಶನ ಆನಿ ಉಪಸ್ಥಿತಿರಿ ಚಲ್ತಾ. ಹ್ಯಾ ಏಕ್ವೇಸ ದಿಸಾ ಕಾರ್ಯಕ್ರಮಾಂಚೆ ಆನಿ ಮಾಗ್ಗಿವಯ್ಲೆ ತೀನಿ ದಿವಸಾ ಕಾರ್ಯಕ್ರಮ ಅಶ್ಚಿ ಆಸ್ತೆ.

ಜ್ಯೇಷ್ಠ ಶುದ್ಧ ತಸಯಿ ಬುಧ್ವಾರಾ, ಚೋವೀಸಾ ತಾರೀಕೇಕ ಸಕಾಳಿ "ಮಹಾ ಪ್ರಾರ್ಥನಾ" ನಂತರ, ಗುರು ಗಣಪತಿ ಪೂಜಾ, ಪಂಚಗವ್ಯ ಪ್ರಾಯಶ್ಚಿತ ಹವನ, ಗಾಯತ್ರಿ ಜಪಾರಾಧನಾ ಚಲ್ತಾ. ಹ್ಯಾ ಮಹಾ ಪ್ರಾರ್ಥನೇಂತು ಸಮಾಜಾ ಜನಾನಿ ಹೋಡ ಸಂಖ್ಯೇರಿ ಭಾಗಿ ಜಾವ್ನು ತಾಂಗೇಲಿ ಕಾಣಿಕ ಪಾವೋಕಾ ನಂತವಯ್ಲೆ ಖಂಚೇಯಿ ದಿವಸು ಪ್ರತೀ ಗಾಂವಾಂತು, ದೆವ್ಯಾ ಆಡಳಿತ ಮಂಡಳೀನ ನಿಗ್ಗಿ ಕೆಲ್ಲೆಲೆ ದಿವಸು ಸಮಾಜ ಬಾಂಧವಾನಿ ದೇವಸ್ಥಾನಾಂತು ನಿಗ್ಗಿ ಕೆಲ್ಲೆಲೆ ಸಮಯಾರಿ ಪಾವ್ನು ಥಂಯಿ ಚೊಲ್ವೆ ಪ್ರಾರ್ಥನೇಂತು ಭಾಗಿ ಜಾವ್ನು ಆನಿ ತಾನ್ನಿ ತಾಂಗೇಲಿ ಶಕ್ತಾನುಸಾರ ಕಾಣಿಕ ಪಾವೋಕಾ ಹಾಚ್ಚೊ ಉದ್ದೇಶು ಪ್ರತಿ ಏಕ್ವಾನಯಿ ತಾನ್ನಿ ಜಾವ್ನೊ ತಾಂಗೇಲೆ ಮ್ಹಲ್ಲಡ್ವಾನಿ ಜಾವ್ನೊ ಸಂಸ್ಥಾನಾ ಬದಲ, ಗುರುಪೀಠ ಬದಲ ಕಾಯಾ, ವಾಚಾ, ಮನಸಾ ಕೋರ್ನು ಆಸ್ತೊಂಕ ಪೂರೊ ಜಾಲ್ಲೆಲೆ ದೋಷಾ ನಿವಾರಣೇಂಕ. ಆನಿ ಮುಕಾರಿ ತಸಲೆ ದೋಷ

ಕಸಲೇಯಿ ಯೇನಾಶಿ ಆನಿ ದೇವ - ಗುರು ಅನುಗ್ರಹಾಕ ಪೂರ್ಣ ಜಾವ್ನು ಪಾತ್ರ ಜಾವ್ನು ಮ್ಹಳ್ಳೆಲೆ ಖಾತಿರ ಆನಿ ಮುಕಾರ್ಲಾನು ಕಸಲೇಯಿ ತಸ್ಲೆ ದೋಷ ಬುಕ್ಕೊ ಜಾಯ್ನಾಶಿ ಸಮಾಜಾ ಸರ್ವತೋಮುಖ ಅಭಿವೃದ್ಧಿ, ಏಕತಾ ಸಾಧ್ಯ ಜಾವ್ನು ತಶ್ಚಿ ಜಾವ್ನು ಮ್ಹಳ್ಳೆಲೊ ಜಾವ್ನು ಆಸ್ತು ತಶ್ಚಿ ಒಟ್ಟು ಜಾಲ್ಲೇಲಿ ಕಾಣಿಕ ಪೂರಾಯಿ ತೇರಾ ತಾರೀಕೇಕ ಜಾವ್ನು ಪುನರ್ ಪ್ರತಿಷ್ಠೆ ದಿವಸು ದೆವ್ಯಾಚ್ಚಾನಿ ಸಂಸ್ಥಾನಾ ದೇವಾಕ ಗುರುವರ್ಯಾಂಕ ಪಾವೋಕಾ.

ಪಂಚ್ವೇಸಾ ತಾರೀಕೇಕ ಚಿವ್ರಿ ದಿವಸು 108 ನಾರ್ಲಾ ಗಣಹೋಮು, ವನದುರ್ಗಾ ಹವನ, ಚಲ್ತಾ. ಆನಿ ತೇಸೂಚಿ, ಜ್ಯೇಷ್ಠ ಶುದ್ಧ ಚತುರ್ದಶಿ (3.06.2012) ಧೋರ್ನು ಬಹುಳ ಪಾಡ್ಲೊ ಥಾಯಿ (5.06.2012) ಚೊಲ್ವೆ ಮಹಾವಿಷ್ಣು ಯಾಗಾ ಪವಮಾನ ಪಾರಾಯಣ ವೈದಿಕ ಪ್ರಾರಂಭ ಕರ್ತಾತಿ. ತಶೀಂಚಿ ಗಾಯತ್ರಿ ಜಪ ಆನಿ ಹವನಯಿ ತೇಸು ಚಲ್ತಾ.

ಜ್ಯೇಷ್ಠ ಶುದ್ಧ ಷಷ್ಠಿ (ತಾ.26.05.2012) ಧೋರ್ನು ಪುನ್ನವ ಥಾಯಿ ಪ್ರತೀ ದಿವಸು ಚೊಲ್ವೆ ನವ ಚಂಡಿಕಾ ಹವನಯಿ ತ್ಯಾ ದಿವಸು ಪ್ರಾರಂಭ ಜಾತ್ಯಾ ತಶೀಂಚಿ ತೇಸು ಧೋರ್ನು ಪುನ್ನವ ಥಾಯಿ ಪ್ರತೀ ದಿವಸು ಸಾಂಜೆ ಚೊಲ್ವೆ ದುರ್ಗಾನಮಸ್ಕಾರಾಯಿ ಪ್ರಾರಂಭ ಕರ್ತಾತಿ. ಆತ್ಮಾವೀಸ ತಾರೀಕೇಕ ನವಗ್ರಹ ಜಪ - ಹವನ, ಇಕ್ವಣೇಸಾಕ ಮಹಾಮೃತ್ಯುಂಜಯ ಜಪ-ಹವನ, ತೀಸ ತಾರೀಕೇಕ ಮಹಾ ಸುದರ್ಶನ ಜಪ - ಹವನ, ಎಕ್ವೇಸಾ ತಾರೀಕೇಕ ಧನ್ವಂತರಿ ಜಪ-ಹವನ ಚಲ್ತಾ.

ಜೂನ್ ಏಕ ತಾರೀಕೇಕ (ಏಕಾದಶಿ ಉಪರಿ ದ್ವಾದಶಿ) ಅಷ್ಟೋ ಮಹಾಮಂತ್ರಾದಿ ಜಪಾನುಷ್ಠಾನ ಪ್ರಾರಂಭ ಜಾವ್ನು ಆಠ ತಾರೀಕೇ ಥಾಯಿ ಚಲ್ತಾ. ದೊನ್ನೀ ತಾರೀಕೆ ಧೋರ್ನು ಋಕ್ ಸಂಹಿತಾ ಯಾಗ ಪ್ರಾರಂಭ ಜಾವ್ನು ಆಠ ತಾರೀಕೆ ಥಾಯಿ ಹೋ ಚೋಲ್ವು, ತ್ಯಾ ದಿವಸು ಯಾಗಾ ಮಹಾ ಪೂರ್ಣಾಹುತಿ

ಜಾತ್ಯಾ ಅಶ್ಚಿ ಜೂನ್ ಆಠ ತಾರೀಕೇ ಥಾಯಿ ಪರಿಹಾರ ಕಾರ್ಯಕ್ರಮು ಚಲ್ತಾತಿ.

ಸಂಸ್ಥಾನಾ ಆರಾಧ್ಯ ದೇವು ಶ್ರೀ ವೇದವ್ಯಾಸ, ರಾಮಚಂದ್ರ, ನರಸಿಂಹ ಆನಿ ಇತರ ದೇವಾಲಿ ಪ್ರತಿಷ್ಠಾ ಮಹೋತ್ಸವಾ ಕಾರ್ಯಕ್ರಮು ತೇರಾ ತಾರೀಕೇ ಥಾಯಿ ಪಾಂಚ ದಿವಸ ಚಲ್ತಾ. ಸುರ್ವೆ ಚಾರಿ ದಿವಸಾಂತು ಅಧಿವಾಸು, ಬಿಂಬ ಶುದ್ಧಿ, ಕಲಶಾಭಿಷೇಕ, ಪಂಚಾಮೃತಾಭಿಷೇಕ ಬಾರಾ ತಾರೀಕೇಕ ಶತಕಲಶಾಭಿಷೇಕು. ಶ್ರೀ ವೇದವ್ಯಾಸ, ಶ್ರೀರಾಮಚಂದ್ರ, ಶ್ರೀ ನರಸಿಂಹ, ಹನುಮಂತ ಆನಿ ಇತರ ದೇವಾಂಗಲೆ ಮೂಲ ಮಂತ್ರಾದಿ ಜಪಾನುಷ್ಠಾನ 36 ಆವರ್ತನೆ ಪವಮಾನ ಹವನ, ಸಾನಿಧ್ಯ ಹವನ, ಲಘುವಿಷ್ಣು ಹವನ, ವಿಶೇಷ ನವಗ್ರಹ ಹವನ ಇತ್ಯಾದಿ ಚಲ್ತಾತಿ.

ಶ್ರೀ ವೇದವ್ಯಾಸ, ಶ್ರೀ ರಾಮಚಂದ್ರ ಶ್ರೀ ನರಸಿಂಹ, ಶ್ರೀ ವಿಠಲ ಅಶ್ಚಿ ಸಂಸ್ಥಾನಾ ಸಿಂಹಾಸನಾರಿ ಆಸ್ತೊಚೆ ಸರ್ವ ದೇವತಾ ವಿಗ್ರಹಾಚಿ ಪುನರ್ ಪ್ರತಿಷ್ಠಾ ತೇರಾ ತಾರೀಕೇಚಿ ಬುಧವಾರಾ - ಜ್ಯೇಷ್ಠ ಬಹುಳ ನವಮಿ ತೇಸು ಭಾರಿ ವಿಜೃಂಭಣೇನ ಸಕಾಳಿ 8.24ಚೆ ಕರ್ಕಾಟಕ ಲಗ್ನ ಸುಮುಹೂರ್ತಾರಿ, ಸಂಸ್ಥಾನಾಧೀಶ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮಿ ಆನಿ ತಾಂಗೇಲೆ ಪಟ್ಟಿ ಶಿಷ್ಯ ಶ್ರೀಮದ್ ಸಂಯಮಿಾಂದ್ರ ತೀರ್ಥ ಸ್ವಾಮ್ಯಾಲೆ ದಿವ್ಯ ಹಸ್ತಾನಿ ಚಲ್ತಾ ತ್ಯಾ ದಿವಸು ಪ್ರತಿಷ್ಠಾ ಪೂರ್ವ ಜಾವ್ನು ಪಂಚಾಮೃತಾಭಿಷೇಕ, 108 ಆವರ್ತನ ಪವಮಾನ ಕಲಶಾಭಿಷೇಕ ಋಕ್ ಸಂಹಿತಾ ಕಲಶಾಭಿಷೇಕ, ಗಂಗಾದಿ ಸಪ್ತತೀರ್ಥಾಭಿಷೇಕ ಸಾನಿಧ್ಯ ಹವನ, ಮಹಾಪೂರ್ಣಾಹುತಿ ಪೂರಾಯಿ ಚಲ್ತಾತಿ. ಪ್ರತಿಷ್ಠೆ ನಂತರ ಪ್ರಸನ್ನ ಪೂಜಾ, ಅಷ್ಟ ಮಂಗಲ ನಿರೀಕ್ಷಣಾ, ಪಟ್ಟಿ ಕಾಣಿಕ, ಪ್ರಸಾದ ವಿತರಣೆ ಕಾರ್ಯಕ್ರಮು ಚಲ್ತಾತಿ.

ತ್ಯಾ ದಿವಸು ಸಾಂಜೆ ಸಭಾ ಕಾರ್ಯಕ್ರಮಾಯಿ ಆಯೋಜನ ಕೆಲ್ಲಾ.

ನೌವ್ವ ತಾರೀಕೇ ಧೋರ್ನು ತೇರಾ

ಸದ್ಗ್ರಂಥ ಪಾರಾಯಣ, ಸತ್ಸಂಗ, ಸತ್-ಚಿಂತನೇನ ದೇವಾಕ ಪಾವ್ತಾಕ ಸಾಧ್ಯ.

ಭಾಗಿ ಜಾವೇತ. ಸ್ತೋತ್ರಾ ಮಸ್ತಕಂ ಥಯಿ ವಿತರಣಾ ಕರ್ತಾತಿ.

ಭಜನಾ ಸಪ್ತಾಹ

ಜೂನ್ ನೌವ್ವ ತಾರೀಕೇ ಧೋರ್ನು ಸೋಳಾ ತಾರೀಕೇ ಥಾಯಿ ಭಜನಾ ಸಪ್ತಾಹಾಯಿ ಆಯೋಜನ ಕೆಲ್ಲಾ. ಪೂರಾ ಗಾಂವ್ವಿ ಭಜನಾ ಮಂಡಳಿ ಹ್ಯಾ ಸಾತ ದಿವಸಾಂತ್ ಭಾಗಿ ಜಾವ್ತಾ ಆನಿ ಜಾತ್ಯಾತಿ. ನೊಂದಣಿ ಜಾಯ್ತಾ ನಾತ್ರಿಲಿ ಮಂಡಳೀನಿ ಸಂಚಾಲಕಾಕ ಸಂಪರ್ಕ ಕೋರ್ಯೆತ. ಸಪ್ತಾಹಾ ನಗರ ಭಜನ ಪಂದ್ರಾ ತಾರೀಕೇ ಸಾಂಜೆ ಆನಿ ಮಂಗಳ ಸೋಳಾ ತಾರೀಕೇ ದನ್ವಾರಾ ಚೊಲ್ಯೊಚ್ಯಾಕ ಲೆಕ್ಲಾಂ.

ಶ್ರೀಮದ್ ಭಾಗವತ ಆನಿ ಶ್ರೀಮದ್ ವಾಲ್ಮೀಕಿ ರಾಮಾಯಣ ಪಾರಾಯಣ ಆನಿ ಪ್ರವಚನ

ಜೂನ್ ಚೌದಾ ತಾರೀಕೇ ಧೋರ್ನು ಸೋಳಾ ತಾರೀಕೇ ಥಾಯಿ ತೀನಿ ದಿವಸು ಶ್ರೀಮದ್ ಭಾಗವತ ಪಾರಾಯಣ ಆನಿ ಶ್ರೀಮದ್ ವಾಲ್ಮೀಕಿ ರಾಮಾಯಣ ಪಾರಾಯಣ ಖ್ಯಾತ ನಾಮ ಪ್ರವಚನಕಾರ

ಕರ್ತಾತಿ ಆನಿ ಸಾಂಜೆ ಸಾತ ಘಂಟೆ ಧೋರ್ನು ಪ್ರವಚನ ಕಾರ್ಯಕ್ರಮಾಯಿ ಚಲಯ್ತಾತಿ.

ಹ್ಯಾ ಏಕ್ವೀಸ ದಿವಸಾ ಕಾರ್ಯಕ್ರಮು ಭಾರಿ ವಿಜೃಂಭಣೆರೆ ಚೋಲ್ಯಾ, ಸಮಾಜಾ ಸರ್ವಾನಿ ಭಾಗಿ ಜಾವ್ತಾ. ಆಂವ್ಕೆಲೆ ಸಮಾಜಾಂತ್ ದಿಸ್ತಾನು ಯೆವ್ಚೆ ಸರ್ವ ದೋಷ ಪರಿಹಾರ ಜಾವ್ತಾ. ಆಂವ್ಕೆಲೆ ವ್ಹಳ್ಳೆಲಿ ರೀತಿ-ರಿವಾಜ, ಸಂಸ್ಕಾರ ಪೂರಾಯಿ ವಾಪಾಸ ಆಂಮಿ ಆಸ್ತೆ ಕೋರ್ನು ಘೇವ್ಲು. ಆಂವ್ಕೆಲೆ ಮ್ಹಾಲ್ಗಡ್ಯಾನ್ ಚೋಲ್ಯು ಆಯಿಲ್ಲೆ ತಶೆ ಸಮಾಜ ಚೋಲ್ಯು ಯೇವ್ಚಾ ಧರ್ಮಾ ತಪೇನ ವಿಮುಖಿ. ಜಾಲ್ಲೆಲೆ ಜನಾಲೇಂತ್ ವಾಪಾಸ ಧಾರ್ಮಿಕ ಪ್ರಜ್ಞಾ ಆಸ್ತೆ ಜಾವ್ತಾ. ಏಕ ವಿಚಾರವಂತ, ವಿನಯವಂತ, ಶೀಲವಂತ ಸಮಾಜ ಜಾವ್ತಾ ದೇವು, ಗುರುಖೇಚೇಚೆರಿ ಪೂರ್ಣ ವಿಶ್ವಾಸು, ಶೃದ್ಧಾ-ಭಕ್ತಿ ಆಶಿಲೆ ಸಮಾಜಾ ಜಾವ್ತಾ. ಉದ್ದೇನು ಯೇವ್ಚಾ ಮ್ಹಣು ಆಶಿಲೆ ಸ್ವಾಮ್ಯಲೊ ಘನ ಉದ್ದೇಶಾ ಸಾಕಾರಾ ಖಾತಿರ ಸರ್ವ ಸಮಾಜ ಬಾಂಧವಾನಿ ತಮ-ಮನ-ಧನ ರೂಪಾರಿ ಭಾಗಿ ಜಾವ್ತಾ. ತಾಂಗೇಲೊ ಪೂರ್ಣ ಸಹಕಾರು ದೀವ್ತಾ.

ಹ್ಯಾ ದಿವಸಾಂತ್ ಪಾವೊಯೇತ ಜಾಲ್ಲೆಲೆ ಸೇವಾ ವಿವರ :-

ಪುನರ್ ಪ್ರತಿಷ್ಠೆ ದಿವಸಾ (13.06.2012)
ಸಗ್ಗೇ ದಿವಸಾ ಸೇವಾ ರು. 5,00,000/= 24-05-2012 ಧೋರ್ನು (12.06.2012)
ಥಾಯಿ ಏಕ ದಿವಸಾ ಸೇವಾ ರು. 1,00,000/
ಮಹಾಸಮಾರಾಧನ ಸೇವಾ ರು. 50,000/
ಸಮಾರಾಧನ ಸೇವಾ ರು. 25,000/
ಸಂತರ್ಪಣ ಸೇವಾ ರು. 10,000/
ಶ್ರೀ ಹರಿ ಗುರು ಸೇವಾ ರು. 5,000/

ವಿಶೇಷ ಮಾಹಿತಿಕ್ ಆನಿ ಕಾಣಿಕೆ ಪಾವಿತ ಕೊರಗಾಂಕ ಕೊಡಿಯಾಲಾ ದೇವಸ್ಥಾನಾ ಮುಕಾರಿ ಆಸ್ತೊಚೆ ಶ್ರೀ ಕಾಶೀಮಠ ಸಂಸ್ಥಾನ ಕೇಂದ್ರೀಯ ಲೆಕ್ಕ ಪತ್ರ ಕಚೇರಿಂತ್ ಆಸ್ತೊಚೆ ಸಮಿತಿ ಕಚೇರೀಕ ಸಂಪರ್ಕ ಕೋರ್ಯೆತ. ಚಕ್, ಡಿ.ಡಿ. ಪೆಟಿಯಲ್ಲಾನ್ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮೀಜಿ ನಾಂವಾಂರಿ ಚಕ್/ಡಿ.ಡಿ. ಆಸ್ತೊಕಾ ಮ್ಹಣು ವಿನಂತಿ. ವಸ್ತು ರೂಪಾರಿ ಕಾಣಿಕೆ ಪೆಟಿಯಲ್ಲಾನ್ ಸಮಿತಿ ಕಛೇರೀಕ ಸಂಪರ್ಕ ಕೋರ್ಕಾ ಮ್ಹಣು ವಿನಂತಿ.

ಪರಿಹಾರ, ಪ್ರತಿಷ್ಠಾ ಡಮಾರಂಭಾ ದೋಲಿ ವಿಶೇಷ ಕಾರ್ಯಕ್ರಮ

ಭಜನಾ ಸಂಗಮ

ಕಲಿಯುಗಾಂತ್ ದೇವು ಭಜನೇಂಕ ಒಲ್ತತಾ ಖಂಯಿ. ಯಾಗ, ಯಜ್ಞ, ಪಾರಾಯಣ, ಸ್ತೋತ್ರ, ಮಂತ್ರ, ಜಪ, ಪೂರಾಯಿ ಸಕ್ರಾಂಕ ಸಾಧ್ಯ ಸ್ಥಂಯಿ. ತೇಂಚಿ ಭಜನೇಂತ್ ಸಾಮಾನ್ಯ ಜನಾನೀಯಿ ಭಾಗಿ ಜಾವೇತ. ಸ್ವಲ್ಪ ತಾಳಜ್ಞಾನ, ಸಂಗೀತ ಜ್ಞಾನ ಆಸ್ಲಾರಿ ಮರೊ. ಸಾಂಗೂಂಕ ಸಾಧ್ಯ ನಾತ್ಲಾರಿ ಬಯ್ಲಾನು ಆಯ್ಕೊನಾಯಿ. ಬಾಕಿಚ್ಚಾಲೆ ಒಬ್ಬು ಮೇಳ್ಳು ಸಾಂಗೂಯೇತ. ಹ್ಯಾ ಕಾರ್ಯಕ್ರಮಾಂತ್ ಭಜನಾ ಸಪ್ತಾಹಾ ಆಯೋಜನ ಕೆಲ್ಲಾ. ಆಷಾಡ ಏಕಾದಶಿ ದಿವಸಾಕ ಸಮ ಜಾವ್ತಾ ಲಾಗ್ಲಿ ಗಾಂವ್ವಾನಿ ಭಜನೇಲಿ ಪಂಡರಾಪುರಾಕ ಒಚ್ಚಿ ರಿವಾಜ ಆಸ್ತಾ. ಪುಲೆ ದೋನಿ ವರ್ಸಾ ಪೂಡೆ ಗಂಗೊಳ್ಕೇಂತ್ ಚಲ್ಲೆಲೆ ಚಾತುರ್ಮಾಸಾ ಭಜನೇಂತ್ ಆನಿ ಉಡಪಾಂತ್ ಚಲ್ಲೆಲೆ ಏಕಿ ಪಾಂಚ ದಿವಸಾ ಭಜನೇಂತ್ ಲಾಗ್ಲಿ ಗಾಂವ್ಚೆ ಸಂತ ಮಂಡಳೀನಿ ಚಮ್ಕೊನು ಭಜನ

ಸಾಂಗ್ತಚಿ ಉಡ್ಡಾಕ, ಗಂಗೊಳ್ಕೇಕ ಪಾವ್ತಾ. ತಾಂಗೇಲಿ ಭಜನಾ ಸೇವಾ ಪಾವಯಿಲೆ ಆಸ್ತೆ. ತಶೆ ಜನಾಲಿ, ಸಂತಮಂಡಳೀ ಉಮೇದೀನ ಕೊಡಿಯಾಲಾಂತ್ ಕಾರ್ಯಕ್ರಮ ಚಲ್ತಾನಾ ತಾಂಗೇಲೆ ಗಾಂವಾ ಓಂಕೂನು ಭಜನ ಸಾಂಗ್ತಚಿ ಕೊಡಿಯಾಲಾಕ ಪಾವ್ತೆ ಉಮೇದಿ ದಾಕ್ಟೆಯಿಲೆ ನಿಮ್ಮಿ, ಸಂಚಾಲಕಾನಿ ಸಕ್ರಾಂತಿ ಸಂಪರ್ಕ ಕೋರ್ನು ಹೊ ಭಜನ ಸಂಗಮ ಆಯೋಜನ ಕೆಲ್ಲಾ. ಗಂಗೊಳ್ಕೆ ದೊಕೂನು ಭಾಯ್ಕಿ, ಸರ್ಲೆಲಿ ಭಜನಾ ಮಂಡಳಿ ಕುಂದಾಮರ, ಕೋಟೇಶ್ವರ, ಕೋಟಾ ಅಶಿ ವಾಟ್ಲೆರಿ ಮೆಳ್ಳಿ, ಲಾಗ್ಲಿ ಗಾಂವ್ಚಿ ಮಂಡಳಿ ಸಮೇತ ಕೊಡಿಯಾಲಾಕ ಪಾವ್ತಾ. ತಶೀಂಚಿ ಕಾರ್ಕಳಾ ಕೇಂದ್ರಾ ದೊಕೂನು ಸಾಣೂರ, ಮೂಡಬಿದ್ರೆ ಜಾವ್ತಾ. ಕೊಡಿಯಾಲಾ ಪಾವ್ತಾ. ಬೆಳ್ಳಣ್, ಮುಂಡೂರ, ಸಚ್ಚೇರಿಪೇಟೆ ಮಂಡಳೀಯಿ ಮೂಡಬಿದ್ರೆಕ ಪಾವ್ತಾ. ತಶಾಣ ಪುತೂರ ಆನಿ ಬೆಳ್ಳಂಗಡಿ ದೊಕೂನಾಯಿ ಏಕ ಶಾಖೊ ಭಾರ್ಯ

ಸರ್ತಾ ಆನಿ ಪೂರಾ ಕಡೇಚಿ ಆಂತಿಮ ಕೇಂದ್ರ ಕೊಡಿಯಾಲಾ ವೀರ ವೆಂಕಟೇಶ ದೇವಸ್ಥಾನ. ಹೋ ಅಭಾತಪೂರ್ವ ಕಾರ್ಯಕ್ರಮು ವಾಟ್ಲೆವಯ್ಲಿ ಗಾಂವ್ಚೊಲೆ ಜನಾಲೇಂತ್ ಏಕಿ ಜಾಗೃತೀಕ ಕಾರಣ ಜಾತ್ಯಾ.

ಹುಲ್ಲೊ ಸಮರ್ಪಣಾ

ಪೂರಾ ಗಾಂವ್ಚೆ ಜನಾಲೆ ಸಹಬಾಗಿತ್ಯಾ ಉದ್ದೇಶಾನ ಹುಲ್ಲೊ ಸಮರ್ಪಣಾ ಕಾರ್ಯಕ್ರಮು ಆಯೋಜನ ಕೆಲ್ಲಾ. ಸಮಾರಂಭಾಕ ಜಾಯಿ ಜಾಲ್ಯೊಲೊ ತಾಂದೊಲು, ನಾರು, ಕೆಳಪಾನ, ಕಾಜ್ಜುಬೀ, ನಾರ್ಲೇಲ ತೆಲ, ತಿಳೇಲ ತೆಲ, ರಾಮನಾಡ್ ಆನಿ ಕುಂಟೇ ಮಿಸಾಂಗ, ತೂಪ, ಕಾಳೂತೀಳು, ಕೊತ್ತಂಬರಿ, ತೋರಿದಾಳಿ, ಸಾಸಮ, ಸಕ್ಕರೆ, ಗೋಡ ಅಶಿ ತಾಂಗತಾಂಗೇಲೆ ಸ್ವ-ಇಚ್ಛೇನ ಪಾವ್ತೆಚಿ ಅವಕಾಶ ಆಸ್ತೆ. ಹೆ ಏಕ ಸಂಘಟಿತ ರೂಪಾರಿ ಜಾವ್ತಾ ಮ್ಹಳ್ಳೆಲೆ ಉದ್ದೇಶಾನ ಜನಾನಿ, ತಾಂಗೇಲೆ ಇಚ್ಛಾನುಸಾರ ಪಾವೊಚ್ಯಾಕ ಲೆಕ್ಕಲೆ ತಾಂಗೇಲೆ ಗಾಂವ್ಚೆ ದೇವಸ್ಥಾನ ಮಂದಿರ

ಪರಮಗುರೋಲೆ ಚರಣಾಂಚೆರಿ ಪರಿಪೂರ್ಣ ಶರಣಾಗತಿ - ದೇವಾಲಿ ದಯಾ ಪ್ರಾಪ್ತ ಕೊರ್ಚೆ ಸಾಧನ

ಬನ್ನರಾಂತು ಸ್ವಾಮ್ಯಲೆ ವಾಸ್ತವ್ಯ ಗೃಹಾಚಿ ಉದ್ಘಾಟನಾ

ಬನ್ನರ ಶ್ರೀ ಕಾಶೀ ಮಠಾ ಉಜ್ಜೇನ ನೂತನ ಜಾನ್ಮ ನಿರ್ಮಾಣ ಕೆಲ್ಲೆಲೆ ಸ್ವಾಮ್ಯಲೆ ವಾಸ್ತವ್ಯ ಗೃಹ ಶ್ರೀ ಸಂಸ್ಥಾನ ಕಾಶೀ ಮಠಾಧೀಶ ಪರಮ ಪೂಜ್ಯ ಗುರುವರ್ಯ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮ್ಯಲೆ ಪಟ್ಟ ಶಿಷ್ಯ ಶ್ರೀಮದ್ ಸಂಯಮಿಂದ್ರ ತೀರ್ಥ ಸ್ವಾಮ್ಯಾನಿ ದೀಪ ಪ್ರಜ್ವಲನ ಕೋನು ಉದ್ಘಾಟನಾ ಕೆಲ್ಲೆ.

ಶಿಷ್ಯ ಸ್ವಾಮ್ಯಾನಿ ಆಯ್ಲೆ ತಶೀಂಚಿ ಹಾಂಗಾ ಆಸ್ತೂಚಿ ಶ್ರೀ ಕೇಶವೇಂದ್ರ ಆನಿ ಶ್ರೀ ಭುವನೇಂದ್ರ ತೀರ್ಥ ಸ್ವಾಮ್ಯಾಲೆ ವೃಂದಾವನಾಂಕ ಆನಿ ಮಠಾಂತು ಆಶ್ರಿತೊ ಶ್ರೀ ವೆಂಕಟರಮಣ ದೇವಾಲಿ ಭೇಟಿ ಘೇವ್ನು ನಂತರ ಮಠಾ ಲಾಗ್ಗೀಚಿ ಬಾಂದಿಲೆ ನೂತನ

ವಾಸ್ತವ್ಯ ಗೃಹಾಲೆ ಪಾವ್ತರಿ, ಥಂಯಿ ದ್ವಾರಲಕ್ಷ್ಮೀ ಪೂಜಾ, ಜಾನ್ಮ ಮಂಗಲಾಷ್ಟಕ ಪಠಣ ಜಾತ್ರಿ ವಾಸ್ತೂಚೊ ಮಂಗಲಪ್ರವೇಶ ಕೆಲ್ಲೆ. ನಂತರ ಸ್ವಾಮ್ಯಾನಿ ದೀಪ ಪ್ರಜ್ವಲನ ಕೋನು ವಾಸ್ತೂಚಿ ಉದ್ಘಾಟನಾ ಕೆಲ್ಲಿ. ನಂತರ ಚೆಲ್ಲೆಲೆ ಸಭಾ ಕಾರ್ಯಕ್ರಮಾಂತು ಹಾಂಗಾಚಿ ರಾಮಚಂದ್ರ ದೇವಸ್ಥಾನಾ ಮೊಕ್ಶೇಸರ, ಅತ್ಯಂ ಬೆಂಗಳೂರಾಂತು ಆಶ್ರಿತ ಶ್ರೀ ಬಿ.ಎ. ಪ್ರಭೂನಿ ಸ್ವಾಮ್ಯಾಂಕ ಆನಿ ಆಯ್ಲೆಲೆ ಅತಿಥೀಂಕ ಸ್ವಾಗತ ಸಾಂಗ್ಲೆ. ಕೋಟೇಶ್ವರ ಶ್ರೀಧರ ಕಾಮತ್ ಆನಿ ವೆ.ಮೂ: ಜಗದೀಶ ಭಟ್ಟಾನಿ ಶುಭಾಶಂಸನಾ ಕೆಲ್ಲಿ ಸ್ವಾಮ್ಯಾನಿ ತಾಂಗಲೆ ಅನುಗ್ರಹ ಪ್ರವಚನಾಂತು ಹರಿಗುರು ಸೇವಾ ಕೆಲ್ಲೆಲ್ಯಾನ್ ಜೀವನ ಅರ್ಥಪೂರ್ಣ ಜಾವ್ಚಾಕ ಸಾಧ್ಯ.

ಸಾನ ಪ್ರಾಯೀರಿ ಧೋರ್ಮಾಚಿ ಸತ್ಯವೃತ್ತಿ ಅಭ್ಯಾಸ ಕೋನು ಆಯ್ಲಾರಿ. ತೇಂಚಿ ಸದ್ಗುರ್ಮಾಚರಣೇಂಕ ಮೂಲಾಧಾರ ಜಾತ್ಯಾ. ಹ್ಯಾ ನೂತನ ವಾಸ್ತೂಚಿ ಸೇವಾದಾರ ಕೋಟಿ ರಾಧಾಕೃಷ್ಣಾ ನಾಯಕ್ ಸಂಸ್ಥಾನಾಕ ತಾಂಗಲೆ ಸೇವಾ ಪಾವಯ್ತ ಆಸ್ತತಿ. ಹೊ ಸೇವಾ ವಾನೋಭಾವ್ ಅಶೀಂಚಿ ಮುಕಾರ್ಸಾನು, ತಾನ್ನಿ ಆನಿ ತಾಂಗಲೆ ಕುಟುಂಬಾನ ನಿರಂತರ ಜಾನ್ಮ ಕೊರ್ಚಿ ತತ್ತ್ವ ತಾಂಕಾ ತೊ ದೇವ್ ಅನುಗ್ರಹ ಕೊರೊ ಮ್ಹಣ್ಣು ಸಾಂಗ್ಲೆ. ಬನ್ನರ ದಾಮೋದರ ಆಚಾರ್ಯಾನಿ ಕಾರ್ಯಕ್ರಮಾ ನಿರೂಪಣಾ ಕೆಲ್ಲೆ.

ಶಿರ್ವ ಶ್ರೀ ಕಾಶೀಮಠ - ಮಹಾಲಸಾ ನಾರಾಯಣಿ ದೇವಸ್ಥಾನಾಂತು ಪ್ರತಿಷ್ಠಾ ಶತಮಾನೋತ್ಸವ

ಶಿರ್ವ ಶ್ರೀ ಕಾಶೀಮಠ- ಶ್ರೀ ಮಹಾಲಸಾ ನಾರಾಯಣಿ ದೇವಸ್ಥಾನಾ ಪ್ರತಿಷ್ಠಾ ಶತಮಾನೋತ್ಸವ್ ಗೆಲ್ಲೆಲೆ ವೈಶಾಖ ಶುದ್ಧ ದಶಮಿ (ತಾ.1.05.2012) ಧೋರ್ಮ ಚತುರ್ದಶಿ (ತಾ.05.05.2012) ಥಾಯಿ ಶ್ರೀ ಸಂಸ್ಥಾನ ಕಾಶೀಮಠಾಧೀಶ ಪರಮ ಪೂಜ್ಯ ಗುರುವರ್ಯ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮ್ಯಾಲೆ ಪಟ್ಟ ಶಿಷ್ಯ ಶ್ರೀಮದ್ ಸಂಯಮಿಂದ್ರ ತೀರ್ಥ ಸ್ವಾಮ್ಯಾಲೆ ದಿವ್ಯ ಉಪಸ್ಥಿತಿರಿ ಭಾರಿ ವಿಸ್ತಂಭಣೇನ ಚೆಲ್ಲೊಲೊ ಆಸ್ಸ.

ಎಕ್ಲಾ ತಾರೀಕೇಕ ತಾಂಗಲೆ ಕುಂದಾಪುರ ಮೊಕ್ಲಾಮಾ ದೊಕೂನು ಆಯ್ಲೆಲೆ ಶ್ರೀಮದ್ ಸಂಯಮಿಂದ್ರ ತೀರ್ಥ ಸ್ವಾಮ್ಯಾಂಕ ಶ್ರೀ ಮಠಾ ವ್ಯವಸ್ಥಾಪಕ ಸಮಿತಿ ಅಧ್ಯಕ್ಷ ಆನಿ ಸದಸ್ಯ. ಗಾಂವ್ ಸಮಾಜ ಬಾಂಧವಾನಿ ಮೇಳ್ವು ಪೂರ್ಣಕುಂಭಾ ಸ್ವಾಗತ ಕೆಲ್ಲೆ. ಸ್ವಾಗತ ಸಮಾರಂಭಾಂತು ಸ್ವಾಮ್ಯಾನಿ 'ವಿದ್ಯಾದಾನ' ಶ್ರೇಷ್ಠ ಜಾಲ್ಕಾರೀಯಿ, ಜ್ಞಾನಾ ದಾಹು ನಿವೃತ್ತಿ ಮ್ಹಣ್ಣು ನಾ. ಶಿಕ್ಕಿಲೆ ತಿತ್ಲೆ ಮಾಗ್ಗೀರೀಯಿ ಶಿಕ್ಕೂಕಾ ಮ್ಹಣ್ಣು ದಿಸ್ತಾ ಜಾಲ್ಕಾರಿ ಅನ್ನದಾನ ಶ್ರೇಷ್ಠದಾನ ಜಾವ್ನು ಆಸ್ಸ.

ಹಾಜ್ಜೇನ ದಿತ್ತಲ್ಯಾಕಯಿ, ಘೆತ್ತಲ್ಯಾಕಯಿ ಏಕಿ ತೃಪ್ತಿ ಮೆಳೂಂಕ ಸಾಧ್ಯ. ದೇವಸ್ಥಾನ, ಮಠ - ಮಂದಿರಾಂತು ನಿತ್ಯ ಅನ್ನದಾನ ಬೊಲ್ಲೆ ತತ್ತ್ವ ಜಾಲ್ಕಾರಿ ತಾಜ್ಜೇನ ಸಮಾಜಾ ಭಾರಿ ಅಭಿವೃದ್ಧಿ ಕಾರಣ ಜಾತ್ಯಾ ಮ್ಹಣ್ಣು ಸಾಂಗ್ಲೆ.

ದೊನ್ನಿ ತಾರೀಕೇಕ ಸಕಾಳಿ ಸ್ವಾಮ್ಯಾನಿ ದೀಪ ಪ್ರಜ್ವಲನ ಕೋನು ಆರಾಧಿಸ (28) ಘಂಟ್ಯಾ ಅಖಂಡ ಭಜನಾ ಕಾರ್ಯಕ್ರಮಾಂಕ ಜಾಲನ ದಿಲ್ಲಿ. ತಿನ್ನೀ ತಾರೀಕೇಕ ಸ್ವಾಮ್ಯಾಲೆ ದಿವ್ಯ ಹಸ್ತಾನಿ ಶ್ರೀ ಮಹಾಲಸಾ ದೇವೀಕ ಏಕೋತ್ತರ ಶತ ಕಲಶಾಭಿಷೇಕು ಬೋಲ್ವು ದನ್ವಾರಾ ಮಹಾಪೂಜಾ, ಭಜನಾ ಮಂಗಲ ಸಮಾರಾಧನಾ ಚೆಲ್ಲೆಲಿ ಆಸ್ಸ. ಚಾರಿ ತಾರೀಕೇಕ ನರಸಿಂಹ ಜಯಂತಿ ಪ್ರಾಯುಕ್ತ ಜಾವ್ನು ಅಕ್ಷರ ಸಹಸ್ರ ನರಸಿಂಹ ಜಪ-ಹವನ ಬೋಲ್ವು, ಮಹಾಪೂರ್ಣಾಹತಿ, ಮಹಾಪೂಜಾ, ಬ್ರಾಹ್ಮಣ-ಸುವಾಸಿನಿ ಪೂಜಾ, ಸಮಾರಾಧಾನಾ ಪೂರಾಯಿ ಚೆಲ್ಲಿ. ಪಾಂಚಾ ತಾರೀಕೇ ಶನಿವಾರಾ ವಿಷ್ಣು ಸಹಸ್ರ ನಾಮಾರ್ಚನ, ಮಹಾಪೂಜಾ ಸಮಾರಾಧನಾ, ಸಾಂಜೆ ಸಭಾ ಕಾರ್ಯಕ್ರಮಾಯಿ ಚೆಲ್ಲೊ ಸಕ ತಾರೀಕೇ ಆಯ್ತಾರಾ ಮಹಾಲಸಾ ಸಹಸ್ರ ನಾಮಾರ್ಚನ.

ಮಹಾ ಪೂಜಾ, ಸಮಾರಾಧನಾ, ಸಾರ್ವಜನಿಕ ಅನ್ನ ಸಂತರ್ಪಣಾ ಪೂರಾಯಿ ಚೆಲ್ಲಿ.

ಪರಿಹಾರ, ಪ್ರತಿಷ್ಠಾ

(II ಪುಟ ದೊಕೂನು)

ಜಾವೊ ನಿಗ್ತಿ ಜಾಗ್ಯಾಕ ಪಾವೋಯೇತ. ತತ್ತ್ವ ಪಾವಯಿಲೆ ಪೂರಾಯಿ ಒಟ್ಟು ಕೋನು ತೀನಿ ತಾರೀಕೇ ದನ್ವಾರಾ ಭಿತ್ತರಿ ಕೊಂಜಾಡಿ ಶ್ರೀ ಕಾಶೀಮಠಾಕ ಪಾವ್ತಾ ಮ್ಹಣ್ಣು ಸೂಚನಾ ಸಕ್ಕಡ ಗಾವಾಂಕ ದಿಲ್ಲ್ಯಾ ದನ್ವಾರಾ ತೀನಿ ಘಂಟ್ಯಾಕ ಕೊಂಜಾಡಿ ಕಾಶೀಮಠಾ ದೊಕೂನು ಸಕ್ಕಡ ಗಾಂವ್ವಾನಿ ಹುಲ್ಲೊ ಸಮೇತ ಸಾಮೂಹಿಕ ಜಾವ್ನು ಮೆರವಣಿಗೆರಿ ಸಮಾರಂಭಾ ಕೇಂದ್ರ ಶ್ರೀ ವೆಂಕಟರಮಣ ದೇವಸ್ಥಾನಾಂಕ ಪಾವ್ತಾ. ಹೊವಯಿ ಏಕ ಅಭೂತಪೂರ್ವ ಕಾರ್ಯಕ್ರಮು ಜಾವ್ನು, ಆಂವ್ಲೆಲೆ ಸಮಾಜಾ ಐಕ್ಯತಾ, ಆನಿ ಸಮಾರಂಭಾ ಪ್ರಾಮುಖ್ಯ ದಾಕ್ಟೊಚೊ ಅವಕಾಶಾಯಿ ಜಾವ್ನು ಆಸ್ಸ.

ನಭತೋ, ನಭವಿಷ್ಣುತಿ ಅಶ್ರಿ ಹೊ ದೋನಿ ಕಾರ್ಯಕ್ರಮಾಯಿ ಬೊಲ್ಕಾ ಮ್ಹಣ್ಲೆಲೆ ಸಂಘಟಕಾಲಿ ಅಪೇಕ್ಷಾ ಜನಾಲೊ ಉತ್ತಾಹ. ಉಮೇದಿ ಪಕ್ಕಯ್ಯಾರಿ ಹೇ ತಾಜ್ಜೆ ಪತಿ ವಿಶೇಷ ರೀತೀತಿ ಜಾತ್ಲೆಲೆ ಮೊಣು ದಿಸ್ತಾ.

ದಾನಾಂತು ವಿದ್ಯಾದಾನ ಶ್ರೇಷ್ಠ, ಅನ್ನದಾನ ತಾಜ್ಜಾಕಯಿ ಶ್ರೇಷ್ಠ

ನಾಮಾಚಿ ಮಹಿಮಾ

ಮೂಲ : ಆನಂದಾಶ್ರಮಾಚಿ ಮಾಸಪತ್ರಿಕಾ
'ವಿಜನ್' ಹಾಂತುತಾಕೂನು

ಅನುವಾದಕಿ:
ಶಾಂತಾ ಸೋಮ್‌ನಾಥ್ ಮಂಜೇಶ್ವರ್.

ಉನ್ನತಿಕ ಆಣೆ ಹೊಗಳೂನು ಘೆವ್ವಾಕ
ಪಾತ್ರ ಜಾವ್ವಾಶ್ಚಿಲೆ ತಸ್ಲೆ ಮೂಜ್ವತಮ ಆಣೆ
ದೈವೀಕ ಜಾವ್ವಾಶ್ಚಿಲೆ, ತಸ್ಲೆ ನಾಮ ಜಪಾಚಿ
ರಕ್ತಿ ತೀ ಕೇವಲ ಧೋಡೇ ಜಿನಾಂಗಲೆ ಮಾತ್ರ
ಕಳಿತಾಕ ಆಯ್ಲೆ ಆಸ್ತಾ.

ಕೋಣೆ ಹೋ ಅವುತ ಸುಧೇಚೊ
ಆಸ್ತಾದು ಘೆತುಕೇ ಕೇವಲ ತಾಕ್ಯಾ ಮಾತ್ರ
ಹಾಜ್ವೆ ಗೊಡ್ವೀಚಿ ರುಚಿಚೊ ಆನಂದು ಮೆಳೂಕ
ಸಾಧ್ಯ ಆಸ್ತಾ.

ಶಾಶ್ವತ ಜಾವ್ವಾಶ್ಚಿಲೆ ತಸ್ಲೆ ವೈಭವಾಚಿ

ತೇಜಸ್ಸಾನ ಭರ್ಲೆಲೆ ತುಗಲೆ ನಾಮ,
ಗಾಯನಾನ ಜಾವ್ವೊ ಉತ್ತಾರ ಮುಖಾಂತರ
ಜಾವ್ವೊ ವರ್ಣನ ಕರ್ತಾ ಮ್ಹಳ್ಯಾರಿ, ತೇ
ಅಸಮರ್ಪಕ ಜಾವ್ವು ಪ್ರಕಟ ಜಾಯ್.

ತಸ್ಲೆ ಹ್ಯಾ ನಾಮಾಚಿ ಮಹಿಮಾ
ಅನುವಮ ಆನಿ ಆಶ್ಚರ್ಯಕರ ಜಾವ್ವು ಆನಿ
ಅದ್ವಿತೀಯ ಜಾವ್ವಾಸ್.

ಓ! ಮೆಗಲೆ ದೋಸ್ರಾ! ಅಸ್ಲೆಲೆ
ನಾಮೋಚ್ಚಾರಣ ತೂಂ ಕರಿ.

ನಾಮ, ಹೇ, ಶಾಶ್ವತ ಜಾವ್ವು ಆಸ್ಲೊ ತಸ್ಲೊ

ಸಂತೋಷು ಜಾವ್ವಾಸ್ತುನು ತೇ ತುಗಲೆ
ರಕ್ತವಾಹಿನಿಂತು ಭಾರೀ ಪ್ರಚೋದನಾ ಕರ್ತಾ
ನಾಮ; ಹೇ ಅನಂತ ಜಾವ್ವಾಶ್ಚಿಲೆ
ತಸ್ಲೆ ದೃಷ್ಟಿ ದಶ್ಯ ಜಾವ್ವಾಸ್ತುನು, ತೇ
ತುಗಲೆ ದೋಳಿ ಕೊಂಕಿಲೆ ವರಿ ಪ್ರಕಾಶಮಾನ
ಜಾತ್ಯಾ.

ನಾಮ; ಹೇ ಸತ್ಯ ಜಾವ್ವಾಸ್;
ನಾಮಾಚಿ ಪರಮಾತ್ಮ ಜಾವ್ವಾಸ್.

ಪ್ರಾಜ್ಞ ರಾಮಚಂದ್ರ ದೇವನ್ಯಾನ, ಬಾರಕೂರಾಂತು

ಶ್ರೀ ರಾಮಚಂದ್ರ ಪ್ರತಿಷ್ಠಾ ಸುವರ್ಣ ಮಹೋತ್ಸವಾಚರಣ

ಬಾರಕೂರಾಚಿ ಪಟ್ಟಾಭಿ ರಾಮಚಂದ್ರ
ದೇವಸ್ಥಾನಾಂತು ಪ್ರತಿಷ್ಠಾ ಸುವರ್ಣ
ಮಹೋತ್ಸವ ಗೆಲ್ಲಲೆ ಮೇ ಏಕ್ಯಾ ತಾರೀಕೆ
ಧೋರ್ನು ನೌವ್ವಾ ತಾರೀಕೇ ಥಾಯಿ ಶ್ರೀ
ಗೋಕರ್ಣ ಪರ್ತಗಾರ್ ಜೀವೋತ್ತಮ
ಮಠಾಧೀಶ ಶ್ರೀಮದ್ ವಿದ್ಯಾಧಿರಾಜ ತೀರ್ಥ
ಶ್ರೀಪಾದ ವಡೇರ ಸ್ವಾಮ್ಯಾಲೆ ದಿವ್ಯ
ಉಪಸ್ಥಿತಿರಿ ಭಾರಿ ವೈಭವಾನ ಚಲ್ಲೊ.

ಏಕ ತಾರೀಕೇ ಧೋರ್ನು ಪಾಂಚಾ
ತಾರೀಕೇ ಥಾಯಿ ಶ್ರೀ ರಾಮ ರಕ್ತಾ ಸ್ತೋತ್ರ
ಪಾರಾಯಣ ಆನಿ ಶ್ರೀ ರಾಮ ತಾರಕ ಮಂತ್ರ
ಜಪಾನುಡ್ವಾನ ಚಲ್ಲೆ. ತೀನಿ ತಾರೀಕೇಕ
ಬ್ರಹ್ಮಾವರ ಮೊಕ್ಯಾಮಾ ದೊಕೂನು ಆಯ್ಲೆಲೆ
ಸ್ವಾಮ್ಯಾಂಕ ಆದರ್ಶ ಸಮಿತಿ ಆನಿ ಗಾರವ್ವಾನಿ

ಮೇಳ್ಳು ಮೋರ್ಣ ಕುಂಭ ಸ್ವಾಗತ ಕೆಲ್ಲೆ.
ಸು ಆನಿ ಸಾತ ತಾರೀಕೇ ದೋನಿ ದಿವಸಾಂತು
ಶ್ರೀ ರಾಮ ತಾರಕ ಮಂತ್ರ ಹವನಯಿ
ಚೋಲ್ಯು, ಸಾತ ತಾರೀಕೇ ತೇಸು ಸಕಾಳೆ
7-40ಚಿ ಶುಭ ಮುಹೂರ್ತಾರಿ ಸ್ವಾಮ್ಯಾಲೆ
ದಿವ್ಯ ಹಸ್ತಾನಿ ಶಿವರ ಕಲಶ ಪ್ರತಿಷ್ಠಾ, ಆಲ್ತಾ
ತಾರೀಕೇಕ ಪ್ರತಿಷ್ಠಾ ಸುವರ್ಣ ಮಹೋತ್ಸವ
ವರ್ಧಂತಿ, ನೌವ್ವ ತಾರೀಕೇಕ ಸತ್ಯನಾರಾಯಣ
ಮೂಜಾಯಿ ಚಲ್ಲೆಲೆ ಆಸ್ತ.

ಹ್ಯಾ ನೌವ್ವ ದಿವಸಾಂತು ಸಾಂಜೆ
ಜಿಲ್ಲೆಚಿ ಭಜನಾ ಕಲಾವಿದಾನಿ ವಿಶೇಷ
ಭಜನಾ ಕಾರ್ಯಕ್ರಮು, ಮುಂಡಗೋಡಾಚಿ
ಶೆಹನಾಯಿ ಕಲಾವಿದ ಶ್ರೀ ಫಕೀರಪ್ಪ
ಯಮುನಪ್ಪ ಭಜಂತ್ರಿಲೆ ಶೆಹನಾಯಿ ವಾದನ.

ಆಲ್ತಾ ತಾರೀಕೇ ಸಾಂಜೆ ಪಂ. ಉಪೇಂದ್ರ
ಭಟ್ಟ ಹಾಂಗೇಲೆ ಸಂತವಾಣಿ, ನೌವ್ವ
ತಾರೀಕೇಕ ಉಪಿನಕುದ್ವ ಶ್ರೀ ಗಣೇಶ
ಯಕ್ತಗಾನ ಬೊಂಬೆಯಾಟ ಮುಂಡಳಿಲೆ
ಬೊಂಬೆಯಾಟ ಪ್ರದರ್ಶನಾ
ಕಾರ್ಯಕ್ರಮಾಯಿ ಸಂಘಟಕಾನಿ ಆಯೋಜನ
ಕೋರ್ನು ಸಗ್ಗೋ ಕಾರ್ಯಕ್ರಮು ಭಾರಿ
ಯಶಸ್ವಿ ಜಾವ್ವು ಸಂಪನ್ನ ಜಾಲ್ಲೊ.

ಹಾಜ್ವೆ ಸ್ವಲ್ಪ ದಿವಸ ಮೂಢೆ ಹಾಂಗಾ
ಏಕ ನೂತನ ಸಭಾಗೃಹಾಚಿಯು ಉದ್ಘಾಟನಾ
ಹ್ಯಾ ಸುವರ್ಣ ಮಹೋತ್ಸವ ಸಂದರ್ಭಾ
ಸ್ವರಣಾರ್ಥ ಜಾವ್ವು ಚಲ್ಲೊ.

ಆದಿ ಮಧ್ಯೆ ನಿರ್ದೇಶಿ ಪೌಪ್ಪದಂ
ಸಜ್ಜನಿ ಭವತಿ ನೇತರೇ ಜವೇ!
ಭೇದತಾ ಪನ ವಿಘ್ನಪತಾ ಡಸ್ಯೆ;
ನಾನಾ ಭಾವ ಮುಪಯಾತಿ ಕಾಂಚನಮ್
ಸಜ್ಜನಾಲೇಂತು ಸುವೇಶಯಿ,
ಮಧ್ಯೇಂತೂಯಿ, ಕಡೇಕಯಿ ಸಜ್ಜನತಾಚಿ

ಭೋರ್ನು ಆಸ್ತಾ. ಅಸ್ಲೆಲೆ ಗುಣ
ವಿಂಗಡಾಲೇಂತು ಆಸ್ತನಾ. ಭಾಂಗರ
ತಾಪ್ತಯಿಲ್ಕಾರಿಯಿ, ಧುರಯಿಲ್ಕಾರಿಯಿ,
ಮಾರ್ಕಾರಿಯಿ ತಾಚೆ ಸತ್ವ ಬದಲ ಜಾಯ್.

ಸಂಸ್ಕಾರ ಬೋಧ

ಆಜೀವ ಸದಸ್ಯತನ

ಎಂ. ಮಾಧವ ಶೆಟ್ಟಿ
ಕಾವೂರು, ಕೊಡಿಯಾಲ

ಸಫಲ ಜೀವನಾಂಕ ಆಂಕ್ಷೇಲ್ಯಾಂತು ನೈತಿಕಾ ಪಾಡ್ವೊಚಿ ಅತಿ ಅಗತ್ಯ

गोस्वामी तुलसीदास विरचित "श्री राम चरित मानस"

(तुलसी रामायण)

प्रथम सोपान - बालकाण्ड

ले: के. अनंत भट, कोची.

बुदि ती हालली माता जलैली सोडि पुत्रा
हैं रूप।

दाकै शिशुलीला अतिप्रियशीला हैं सुख
भारी अप्रूप ॥

वचन हैं आकून रायु देवांगेलो चेहुं
जावु तो रडता।

चरित हैं म्हणचो मोक्ष पावता भवन्हंयचे
पार पडता ॥१॥

आव्युगेलि ती बुदि परतली, तावळि ती
वापास उलेयली - हे वापो हैं रूप सोणु
भारी प्रिय जाव्नासीली वाललीला करि,
[माका] हैं सुख भारी अनुपम आसतलें।
[आव्युगेलें] हैं वचन आकून देवांगेलो रायु
ग्यानी भगवन्तान चेडारूप धोर्नु रोडचाक
प्रारंभु केल्लें। [तुलसीदासु सांगता] जे हैं
चरित्र गायन करतले तांकां हरिलें पद
(मोक्ष) मेळता आनी [नंतर] संसार
सागरांतु वापास पडनाचि (पार पावताति)
॥१॥

दो० विप्र धेनु सुर संतां पासून घेतलो
मनुष्यावतार।

निज इच्छा निर्मित तनु माया गुण गो
पारु ॥२॥

ब्रह्मण, गायो, देव आनी संत जनां
खातिर भगवन्तान मनुष्यालो अवतार घेतलो।
तो [अज्ञानमयी मलिन] आनी तिन्नेगुण
(सत्व, रज, तम) आनी [भाग्रचे आनी
भीतरचे] इन्द्रियांक पर जाव्नास। तागेलें
[दिव्य] शरीर आपण्याले इच्छेनचि जाल्यां
[कर्मलेंचि कर्मवन्धान परवश जावु त्रिगुणात्मक
भौतिक पदार्थांनी न्हंय] ॥२॥

चौ० चेडां रण्णे अतिप्रिय आकून कानान।

आयल्यो धानु सणि राणियो संभ्रमान ॥

हर्षान थंय थंय धांवताति दासी।

आनन्दांतु मग्न सकल पुरवासी ॥३॥

चेडांन रडचो भारी इष्टाचो शण्डु आकून
सर्व राणियो संभ्रमान धावु थंय आयल्यो।
दासियो हर्षान थंय थंय धावल्यो। सगळे
पुरवासी आनन्दांतु मग्न जाल्ले ॥३॥

दशरथ पुत्रजन्मु आकून कानान।
कशि की ब्रह्मानन्दु समान ॥

मनांतु परम प्रेमु पुलक शरीर।
लेकता उटांवाचाक कोर्नु मति धीर ॥४॥

दशरथ महारायु पुत्रालो जन्मु कात्रांनीं
आकून ब्रह्मानन्दांतु बुडले वरि जाल्लो।
मनांतु भारी प्रेमु आस, आंगाक रोमांच
आयलें। [आनन्दांतु बुडल्ले] बुद्धीक धैर्य
दीवु [आनी] प्रेमांतु शोडल जाल्लेलें देह
सुधारसूनु तो उठावचाक आग्रहु करता ॥४॥

आकल्यारि शुभ जात्ता कोणालें की नाम।
तोचि प्रभु आयला हांगा मेगेलें धाम ॥

परमानन्दु मनांतु रायु भोर्नु।
वाजप वाजूक सांगता आपौनु होर्नु ॥५॥

कोणालें की नाम आकल्यारीचि
वरेंपण जात्ता तोचि प्रभु मेगेले घरकडे
आयला। [हें] लेकून रायलें मन परम
आनन्दान भरलें। ताणे वाजपियाँक आपौनु
वाजप वाजूक सांगलें ॥५॥

कुलगुरु वसिष्ठाक आपेयलो।

द्विज समेत राजद्वारांतु आयलो ॥

पळैता वसून अनुपम बालकाक।

रूप राशि गुण जायना सांगचाक ॥६॥

कुलगुरु वसिष्ठाक आपौंचाक सांगलें।

तो ब्रह्मणांक लागी घेवु राजद्वारा कडे
आयलो। ताणे वसून अनुपम चेडांक पळेलें,
जें रूपाचि राशि आनी ताजे गुणगान
सांगल्यारि सोर्वे ना आसीले ॥६॥

दो० श्राद्ध कोर्नु नांदी मुख जात कर्म सग
केल्लें।

भांगार गायि वस्त्र मणि रायान ब्रह्मणांक
दिल्लें ॥७॥

नन्तर रायान नांदीमुख श्राद्ध कोर्नु सर्व
जात कर्म संस्कार इत्यादि केल्ले आनी
ब्रह्मणांक भांगार, गायि, वस्त्र, आनी मण्यांचे
दान दिल्लें ॥७॥

चौ० भरले गाँवांतु पताका तोरण।

करचा जायना सिंगारा वर्णन ॥

आकाश करता वृष्टि सुमन तें।

ब्रह्मानन्द मग्न सग मन तें ॥८॥

गाँवांतु ध्वज, पताका आनी तोरण
भरले। ज्या प्रकार तें सिंगार केलें की ताजें
वर्णन कोर्चाक जायना। आकाशावेल्यान
फुल्लांचो पावु पडता आनी सग जन
ब्रह्मानन्दांतु मग्न जाव्नासचि ॥८॥

चलताति वायलो वृन्द वृन्द जावु।

सहज सिंगार कोर्नु उठावु ॥

भांगरा कलश मंगल भोर्नु ताट।

गान कोर्नु प्रवेश करताति राजवाट ॥९॥

वायलो वृंद जावु चमकल्यो।
स्वाभाविक सिंगार कोर्नुचि त्यो उठावु
धावल्यो। भांगरा कलेश घेवु आनी
ताटांतु मंगल द्रव्य भोर्नु गायन कोर्नु
राजद्वारांतु प्रवेश करताति ॥९॥

आरति कोर्नु समर्पण करताति।

तावतावळि शिशु चरण धरताति ॥

मागध सूत वंदि गण गायक।

पावन कुल गुण म्हणताति लायक ॥१०॥

तीं आरति कोर्नु समर्पण करताति आनी
तावतावळि चेडांलि चरणांचेर पडताति। मगध,
सूत आनी वंदि जन आनी गायक गुरुकुलाचे
धनियागेले पवित्र गुणांचें गायन करताति
॥१०॥

(मुकार्सात)

ಸಂದನ ನಾಮ ಸಂವತ್ಸರಾಚೆ ಶುಭ ದಿನಪ

ವೈಶಾಖ ಮಾಸಾಚೆ ಶುಭದಿನಪ

22-04-2012	ಶು ೧ ಕಾರ್ಕಳ, ಗುರುಪುರ ಪಡುಬದ್ರಿ, ಧ್ವಜಾರೋಹಣ
24-04-2012	ಶು ೩ ಅಕ್ಕಯ ತೃತೀಯಾ
26-04-2012	ಶು ೫ ಗುರುಪುರ, ಕಾರ್ಕಳ, ಪಡುಬದ್ರಿ, ತೇರು
27-04-2012	ಶು ೬ ಕಾಪು, ಕಟಪಾಡಿ ಪ್ರತಿಷ್ಠಾ ವರ್ಧಂಕಿ
28-04-2012	ಶು ೭ ಮೂಡುಬದ್ರಿ, ನಯಂಪಳ್ಳಿ ಪ್ರತಿಷ್ಠಾ ವರ್ಧಂಕಿ
01-05-2012	ಶು ೧೦ ಚಿಂಪಿ ಕಲ್ಯಾಣೋತ್ಸವ
02-05-2012	ಶು ೧೧ ಸರ್ವಕಾದಶೀ
03-05-2012	ಶು ೧೨ ಶ್ರೀ ವೇದವ್ಯಾಸ ಜಯಂತಿ
04-05-2012	ಶು ೧೩ ಶ್ರೀ ನರಸಿಂಹ ಜಯಂತಿ
06-05-2012	ಶು ೧೫ ವೈಶಾಖ ಪುನ್ನವ, ಶ್ರೀಮದ್ ವಸುದೇಂದ್ರ ತೀರ್ಥ ಸ್ವಾಮ್ಯಾಲಿ ಪುಣ್ಯತಿಥಿ
07-05-2012	ಬ ೧ ಉಡುಪಿ ಶ್ರೀ ಲಕ್ಷ್ಮೀ ವೆಂಕಟೇಶ ವರ್ಧಂಕಿ
09-05-2012	ಬ ೪ ಸಂಕಷ್ಟ ಚತುರ್ಥಿ ಚಂ. ಘಂ. 10-18
15-05-2012	ಬ ೧೦ ದಹಿಸರ್ ಶ್ರೀ ಕಾಶೀಮಠ ವರ್ಧಂಕಿ
16-05-2012	ಬ ೧೧ ಸರ್ವಕಾದಶೀ
17-05-2012	ಬ ೧೨ ಶ್ರೀಮದ್ ರಾಜೇಂದ್ರ ತೀರ್ಥ ಸ್ವಾಮ್ಯಾಲಿ ಪುಣ್ಯತಿಥಿ
20-05-2012	ಬ ೩೦ ಅಮಾಸ

ಜ್ಯೇಷ್ಠ ಮಾಸಾಚೆ ಶುಭದಿನಪ

24-05-2012	ಶು ೩ ಗುರುಪುರ ವರದರಾಜ ವೆಂಕಟರಮಣ ದೇವಸ್ಥಾನ ವರ್ಧಂಕಿ
26-05-2012	ಶು ೫ ಹರಿಬಿಂಡಿಗಿ, ತೀರ್ಥಹಳ್ಳಿ ಹೆಜಮಾಡಿ ವರ್ಧಂಕಿ
28-05-2012	ಶು ೭ ಶ್ರೀ ಸೂರೇಂದ್ರ ತೀರ್ಥ ಸ್ವಾಮ್ಯಾಲಿ ಪುಣ್ಯತಿಥಿ
30-05-2012	ಶು ೯ ಕಲ್ಯಾಣಪುರ ವರ್ಧಂಕಿ
31-05-2012	ಶು ೧೦ ಗಂಗಾವತರಣ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮ್ಯಾಲಿ ಆಶ್ರಮ ಸ್ವೀಕಾರ ದಿವಸ
01-06-2012	ಶು ೧೧ ಭಾಗವತ ವೈಷ್ಣವ ಏಕಾದಶಿ
02-06-2012	ಶು ೧೩ ಕೊಡಿಯಾಲ ಶ್ರೀ ವೀರ ವೆಂಕಟೇಶ ಪ್ರತಿಷ್ಠಾ ವರ್ಧಂಕಿ
04-06-2012	ಶು ೧೫ ಪುನ್ನವ, ವಾಶಿ ಬಾಲಾಜಿ ವರ್ಧಂಕಿ
07-06-2012	ಬ ೩ ಸಂಕಷ್ಟ ಚತುರ್ಥಿ ಚಂ. ಘಂ. 09-57
10-06-2012	ಬ ೭ ಬೆಳ್ಳಾರ ಶ್ರೀ ಲಕ್ಷ್ಮೀ ವೆಂಕಟರಮಣ ವರ್ಧಂಕಿ
15-06-2012	ಬ ೧೧ ಸರ್ವಕಾದಶೀ
18-06-2012	ಬ ೧೪ ಬೆಂಗಳೂರು ಶ್ರೀ ಕಾಶೀಮಠ, ಶ್ರೀ ಪಾರ್ಥಸಾರಥಿ ಪ್ರತಿಷ್ಠಾ ವರ್ಧಂಕಿ
19-06-2012	ಬ ೩೦ ಅಮಾಸ

ಆಧಾರ್: ಮಂಗಳೂರ ಪಂಡಿತ ಪಂಜಾಂಗ

ನವೇಮ ಕೊಡುಗೆ
ಮುನಿಯಾಲು ಬಿಟ್ಟಿದ್ದ ನಾಯಕ

ಗೀತಾಮೃತ ಸಾಕೀ

ಎಕ್ಸಪೋ ಅಧ್ಯಾಯ
ಅರ್ಜುನ ವಿಷಾದಯೋಗಕವಿ ಪುಂಗವ
ಬಂಗ್ಲೇ ನಾರಾಯಣ ಕಾಮತ್ ಕೃತ

ಹಾಂವೆಚಿ ಮಲ್ಯಾರೀಯೊ, ತಾಂಕಾ ಮಾರೂಂಕ ಮಾಕ್ ಮನ
ಜಾಯ್ನಾ
ಸೋಡಿ ಹೇ ರಾಜ್ಯ ತೀನಿ ಲೋಕಾಂಚಿಯಿ ರಾಜ್ಯ ಹಾಂವೆ
ಲೆಕ್ಕನಾ ||೩||

ತ್ಯಾ ಕೌರವಾಂಕ ಮಾರ್ತಚಿ ಆಮ್ಚಾ ಸೌಖ್ಯ ಕಶಿ ಮೆಳತ?
ಘಾತಕಾಂಕ ಹೇ ಮಾರ್ಲ್ಯಾರಾಮ್ಚಾ ಪಾತಕಚಿ ಲಾಗ್ತ ||೩||
ಹ್ಯಾ ಬಾತ್ರಿ ಭಾವ ಕೌರವಾಂಕ ನಜ್ಜ ಆಮ್ಚಿ ಮಾರೂಂಕ
ಸ್ವಜನಾಂಕ್ ಮಾರ್ನು, ದೇವಾ, ಆಮ್ಚಿ ಕಶಿ ಪಾವ್ಲು ತೆ ಸುಖ?
||೩||

ಲೋಭಾನಿ ತೇ ಮನ ಜಿಕ್ಕೂನು ಮೋಹಾಂತು ಪಳ್ಳಾತಿ
ಮಿತ್ರದ್ರೋಹ ಕುಲನಾಶಾಚಿಯಿ ಪಾಪ ಲಕ್ಷ್ಮ ಕರ್ನಾಂತಿ ||೩||

ಸಮುಜುನು ಆಮ್ಚಿ ಆತ್ಮ ಹೆ ಕುಲ ನಾಶಾಚೆ ಪಾತಕ!
ತಾಂತೂ ತಾಕುನು ಉಪತರ್ಕಾನು ರಾಜ್ಞೆ ನಜ್ಜೆತ್ತಾಕ್? ||೩||
ಕುಲಕ್ಷಯಾನ್ ಕುಲಧರ್ಮ ಪುರಾತನ ನಾಶು ಪಾವ್ಲು ವತ್ತಾತಿ
ಕುಲಧರ್ಮನಾಶಾನ ಕುಲಾಂತು ಅಧರ್ಮ ಬಹು ಜಾತ್ಯಾತಿ ||೪||
ಅಧರ್ಮಾನ ತ್ಯಾ ಕುಲಸ್ತ್ರೀಯಾಂಕ ನಿಜಭೃಷ್ಠತ್ವ ಯೆತ್ತಾ
ಸ್ತ್ರೀಯಾನಿ ಶುದ್ಧ ರಾಜ್ಞನಾ ಜಾಲ್ಲ್ಯಾಡಿ ಜಾತಿ ಭರಸುನು ವತ್ತಾ
||೪||
ಹಾಜ್ಜೆನ ಕುಲಯೊ ಕುಲನಾಶಕಯೊ ನರಕಾಕಚಿ ವತ್ತಾತಿ
ಶ್ರಾದ್ಧಾದಿಕ ಕರ್ನಾತ್ರಿಲೆ ಪಿತ್ರ ಅಧೋಗತಿಕ್ ಪಾವ್ತಾತಿ ||೪||


(ಮುಕಾಸಫತಾ)

ದೇವಾಲೆ, ಗುರಾಲೆ ಅನುಗ್ರಹಾನ ಮಾತ್ರ ಬೇವನಾಂತು ಸಫಲತಾ ಪಾಪ್ಯೇತ

ಸಂಸ್ಕಾರ ಬೋಧ

ನಂದನ ನಾಮ ಸಂವತ್ಸರ - ವೈಶಾಖ ಸಂಚಿಕಾ

16



ಭಾಗವತ ಕಥಾ

(7 ಮುಟಾ ದೊಕೂನು)

ಶ್ರೀಮನ್ನಾರಾಯಣಾಲೆ ಅವತಾರಾ, ಸ್ವಾಗತ ಕೆಲ್ಲಿ. ಚತುರ್ಭುಜಯುಕ್ತ ಚರ್ಡಾಕ ಪೊಳೋನು ದಂಪತೀಂಕ ಅತ್ಯಾನಂದು ಜಾತ್ಯಾ ಕಾರಾಗೃಹಾಂತು ಆಶ್ರಿಲ್ಯಾನ ಧಾ ಹಜಾರ ಗೋದಾನ, ಉತ್ತಮ ಇತ್ಯಾದಿ ಕೊರ್ಚೆ ಬಗೇನ ದಂಪತಿ ಸಂಕಲ್ಪ ಕರ್ತಾತಿ ಆನಿ ಶ್ರೀಹರಿಲಿ ಆಮಿಡ ಸ್ತುತಿ ಕರ್ತಾತಿ.

ಶ್ರೀಮನ್ನಾರಾಯಣು ತಾಗ್ಗೇಲಿ ಆಪ್ತ ಬಾಪ್ಪೊಂಕ ತಾಗ್ಗೇಲಿ ನಿಜರೂಪ ದಾಕ್ಕಯಿಲೆ

ಕಾರಣ ಸಾಂಗ್ತಾ. ಸ್ವಯಂಭೂ ಮನ್ವಂತರಾಂತು ಪ್ರಜಾಪತಿ, ಸುತಪಾ ಆನಿ ಪ್ರಶ್ನಿ ಮ್ಹಣು ಪತಿವೃತ್ತಾ ಸ್ತ್ರೀ ಆಶ್ರಿಲೀಂತಿ. ತಾಂಕಾ ಬ್ರಹ್ಮಾನ್ ಪ್ರಜೋತ್ಪತ್ತಿ ಕಾರ್ಯ ಕೊರೂಂಕ ಆದೇತು ದಿಲ್ಯೊಲೊ. ತಾಜ್ಜೆ ಪ್ರಕಾರ ತುಮಿ ಅರಣ್ಯಾಂತು ತಪಸ್ಸ ಕೆಲ್ಲಿ. ತುಮ್ಗೆಲೆ ತಪಸ್ಸಾಕ ಪ್ರಸನ್ನ ಜಾಪ್ಪು ತುಮ್ಗೆಲೆ ಮಾಗ್ಗಿ ಪ್ರಮಾಣೆ ಮೆಗ್ಗೆಲೆ ತಸ್ಲೆ ಸಂತತಿ ಪಾವ್ತಿ ಇಚ್ಛಾ ಪೂರ್ತಿ ಖಾತಿರ ಜಾಪ್ಪು, ಮೆಗ್ಗೆಲೆ ತಸ್ಲೆ ಕೋಣಯಿ ನಾಂ ಜಾಲ್ಯೊಲೊ ಹಾಂವೆ ಜನ್ಮ ಘೇವ್ವಾ ಜಾಲ್ಯೆ. ತೇಂಚಿ ದುಸ್ತೆ ಜನ್ಮಾಂತು ತುಮಿ ಕಶ್ಯಪ ಆನಿ ಅಧಿತಿ ಜಾಲ್ಯೊಂತಿ. ಹಾಂವೆ ವಾಮನು ಜಾಪ್ಪು ಜನ್ಮ ಘೆತ್ಲೊ, ಮೆಗ್ಗೆಲೊ ತಿಸ್ತೆ

ಜನ್ಮಾಂತು ವಸುದೇವ ಆನಿ ದೇವಕೀಲೊ ಸುಮತ್ತು ಜಾಪ್ಪು ಹಾಂವೆ ಜನ್ಮ ಘೆತ್ತಿಲೊ ಆಸ್ಸ. ಹೆಂ ಕೊಳೋಚೆ ಖಾತಿರ ಜಾವ್ನೊಚಿ ಹಾಂವೆ ಮೆಗ್ಗೆಲೆ ನಿಜರೂಪ ದರ್ಶನ ತುಂಮ್ಯಾ ದಿಲ್ಲೆಲೆ ಆಸ್ಸ. ಹಾಂವೆ ತೀನಿ ಜನ್ಮಾಂತು ತುಮ್ಗೆಲೆ ಮಾಗ್ಗಿ ಪೂರ್ಣ ಕೆಲ್ಲಿಲಿ ಆಸ್ಸ ಮ್ಹಣು ಸಾಂಗೂನು ಪರತ ಶಿರು ರೂಪ ಧಾರಣ ಕರ್ತಾ ಆನಿ ತಾಕ್ಯಾ ಯಶೋದೇಲಾಗ್ಗಿ ಸೋಣು ತಿಗ್ಗೇಲೆ ಪೊಟ್ಟಾಂತು ಜನ್ಮ ಘೆತ್ತಿಲೆ ತ್ಯಾ ಚೆಲ್ಯೆ ಚರ್ಡಾಕ ಹಾಣು ಹಾಂಗಾ ದವರಿ ಮ್ಹಣು ಸಾಂಗ್ತಾ ಆನಿ ಶಿಶುರೂಪಾರಿ ದೇವಕೀಕ ಆನಿ ವಸುದೇವಾಕ ಆನಂದ ದೀವ್ವ ಸಂತ್ಸುಕರ್ತಾ. (ಮುಕಾರ್ಸತಾ)

ಧರ್ಮ ಅನಿ

(6 ಮುಟ ದೊಕೂನು)

ಇತ್ಯಾದಿ ಸದ್ಗುಣ ಸಂಪಾದನೇಂತು ಪ್ರಯತ್ನಶೀಲ ಜಾಪ್ಪಾ. ಹಾಜ್ಜೆನಿ ಮನಸ ಸದಾ ಚಿಂತನ ಶೀಲ ಜಾತ್ಯಾ ವೃಥಾ ಚಿಂತನಕಯೊ ಭಗವತ್ ಚಿಂತನಾ ಶ್ರೇಷ್ಠ. ಕಲಿಯುಗಾಂತು ಭಗವನ್ಯಾಮ ಸಂಕೀರ್ತನೇಕ ವಿಶೇಷ ಫಲ ಸಾಂಗ್ತಾ. ದೇವಾಲೆ ಗುಣಗಾನ, ನಾಮಶ್ರವಣ ಆನಿ ಭಗವತ್ಸತ್ಯ ಸಮ್ಪಾನ್ವಿ ಘೆತ್ಲಾರಿ ಮನುಷ್ಯ ಜೀವನ ಸಾರ್ಥಕ ಜಾತ್ಯಾ. ಜನ್ಮಾಚೆ ಸಾರ್ಥಕತೇಕ ಅನೇಕ ಶಾಸ್ತ್ರ ವಿಹಿತ ಕರ್ಮ ಆಸ್ತತಿ. ಕಾಮನಾ, ಆಸಕ್ತಿ, ಅಹಂಭಾವ ಮಮತಾ ಹೇಂ ಪೂರಾ ಸೋಣು ಶಾಸ್ತ್ರೀಯ ಕರ್ಮ ಯಥಾ ಯೋಗ್ಯ ಜಾಪ್ಪು ಕೆಲ್ಯಾರಿ ತೀಂ ಕರ್ಮ ದೇವಾಲೆ ಪ್ರಾಪ್ತಿಕ ಸಾರ್ಥಕ ಜಾತ್ಯಾತಿ. ಮನುಷ್ಯ ಜನ್ಮ ದುರ್ಲಭ ಜಾಲ್ಯೊರಿಯೊ ಭಗವದ್ಪ್ರಾಪ್ತಿಕ ಸುಲಭ ಜಾಪ್ಪು ಆಸ್ಸ.

ಜೀವನಾಂತು ಭಾವನೇಕ ವಿಶಿಷ್ಟ ಸ್ಥಾನ ಆಸ್ಸ. ಆಂಮ್ಗೆಲಿ ಭಾವನಾ ಕಶಿ ಆಸ್ತಕೇ ತಾಕ್ಯಾ ಸಮಜಾವ್ನ್ ಸಿದ್ಧಿ ಪ್ರಾಪ್ತ ಜಾತ್ಯಾಕಯಿ. ಚಾಂಗೆ ಕರ್ಮ ಆನಿ ಭಾವನೇನ ವಾಯ್ ಭಾವನಾ ನಾಶ ಜಾತ್ಯಾತಿ. ದುರಾಲೋಚನಾ ನಾಶ ಜಾಲ್ಯಾರಿ ಅಂತಃ ಕರಣ ಶುದ್ಧ ಜಾತ್ಯಾ. ಜಾಲ್ಯೆ

ನಿಮಿತ್ತ ಉತ್ತಮ ಭಾವನಾ ಆಸ್ತಾ ಜಾಲ್ಯಾರಿ ಸಜ್ಜನಾಂಲೆ ಸದ್ಗುಣಾಂಚೆ ಆಶ್ರಯ ಅವಶ್ಯ. ಸತ್ಸಂಗ ಏಕ ಅಮೂಲ್ಯ ನಿಧಿ ಮ್ಹಣೋನು ಘೆತ್ಲಾ ಅಮೋಘ ಜಾಪ್ಪು ಆಶ್ರಿಲೊ ಸತ್ಸಂಗು ಮೆಳ್ಳೊ ಭಾರಿ ವಿರಳ. "ಸತಾಂ ಹಿ ಸಂಗಃ ಸಕಲಂ ಪ್ರಸೂತೇ" ಸಜ್ಜನಾಲೊ ಒಡನಾಟು ಸಕಲ ಶ್ರೇಯಸ್ಸಾಕ ಕಾರಣ ಜಾತ್ಯಾ.

ಜೀವನಾಂತು ಸಜ್ಜನ ಆನಿ ಸದ್ಗುಣ, ಹಾಜ್ಜೊ ಸಂಪರ್ಕು ಸದಾಕಾಲ ಆಸ್ತೊಕಾ ಹಾಜ್ಜೆನಿ ಎಕ್ಸಾಲ್ತೆ ಅಭಿವೃದ್ಧಿಕ ಕಾರಣ ಜಾತ್ಯಾ. ಅಶ್ವಿ ಜಾಪ್ಪು ಸದ್ಭಾವನಾ ಜಾಗೃತ ಜಾವ್ನ್ ಧರ್ಮ ಕಾರ್ಯ ಮನುಷ್ಯಾಲೆ ಸರ್ವ ಪ್ರಕಾರಾಚೆ ಉನ್ನತೀಕ ಕಾರಣ ಜಾತ್ಯಾ. ಸರ್ವತ್ರ ಪರಮಾತ್ಮ ಭಾವನಾ ದರ್ಶೋರ್ಯಾ. ಹೀ ಅತ್ಯಂತ ಶ್ರೇಷ್ಠ ಮ್ಹಣು ಪ್ರಶಂಸೇಕ ಪಾತ್ರ ಜಾಲ್ಯಾ. ಅಶ್ವಿ ಜಾಪ್ಪು ಜೀವನಾ ಸಾರ್ಥಕತೇಕ ಸಧರ್ಮಾಚರಣ ಕೊರೂಂಕ ವಿಶೇಷ ಪ್ರಯತ್ನ ಕೊರ್ಯಾಂ. (ಮುಕಾರ್ಸತಾ)

ಶ್ರೀ ವೇದ ವ್ಯಾಸ ರಥಾಚ ಜಾಲನ

(9 ಮುಟ ದೊಕೂನು)

ಸ್ವಾಗತ ಕೆಲ್ಲಿ. ವೆ.ಫೂ. ಎಸ್. ವೈ ಸುಧಾಕರ ಭಟ್ನಾನಿ ಕೊಡಿಯಾಲಾಂತು ಚೋವೀಸಾ ತಾರೀಕೇ ಧೂರ್ನು ಚೊಲ್ಟೆ ಕಾರ್ಯಕ್ರಮಾ ಬದಲ ಮಾಹಿತಿ ದಿಲ್ಲಿ.

ಅಶ್ವಿ ಪ್ರತೀ ಗಾಂವಾಂಕ ಯೆತ್ತನಾ. ರಥಾಕ ಗಾಂವ್ಜಾನಿ ಗಾಂವ್ಜೆ ದೇವ್ಕಾ ಆಡಳಿತ ಮಂಡಳೀಲೆ ನೇತೃತ್ವಾರಿ ಭವ್ಯ ಸ್ವಾಗತ ಕೋರ್ನು ಕಾರ್ಯಕ್ರಮಾ ಬದಲ ಸಮಾಜಾಂತು ಜಾಗೃತಿ ಜಾವ್ನ್ ತಶ್ಚಿ ಆನಿ ಕೊಡಿಯಾಲಾಂತು ಜಾವ್ನ್ ಹ್ಯಾ ಮಹಾನ್ ಕಾರ್ಯಕ್ರಮಾಂತು ಸರ್ವ ಸಮಾಜ ಬಾಂಧವಾನಿ ಭಾಗಿ ಜಾವ್ನ್ ತಶ್ಚಿ ಕೋರ್ಕಾ.

ಸಂಸ್ಕಾರ ಬೋಧ

ಪತ್ರಿಕೇಚೆ ಸದಸ್ಯತನ
ನವೀಕರಣ ಜಾಯ್ತಿ ನಾತ್ತಿಲೆ ದಯ
ಕೋರ್ನು ನವೀಕರಣ ಕರಾ. ಸದಸ್ಯ
ಜಾವ್ನೊಯಿ ಸಹಕಾರು ದಿಯ್ಯಾ.

Edited and Published by M. Jayawantha Nayak, for Sri Ramachandra Charitable Trust, Karkala and Printed by M. Jayawantha Nayak at Prakash Printers, Karkala.

Ph : 230333, 230714 (08258)